

VISIT...

LANZAROTE
Caliente.COM


చందమామ

మే 1966



For the first time in India the revolutionery electronic engraving machine in action

VARIO KLISCHO GRAPH



WHAT IT MEANS TO YOU

Block making time reduced from days to a few hours ■ Electronic control of gradation and detail sharpness ■ Electronic adjustment of colour correction

CHANDAMAMA PRESS - CHANDAMAMA BUILDINGS - MADRAS-26

చందమామ

ఈ సంచికలో కథలు - వింతలు - విశేషాలు



భారతచరిత్ర - 56	...	2	చెయ్యిచాచిన దాత	...	33
నెహ్రూకథ	...	5	పట్టినది బంగారం	...	39
పాతాళదుర్గం - 1	...	9	శక్తివేగుడు - 2	...	41
ఓర్పలేనివాడు (జే.క.)	17		రామాయణం	...	49
రాక్షసుడి పెంపుడు			రతీదేవి కథ	...	57
కొడుకు	...	23	ప్రపంచపువింతలు	...	62

ఇవి గాక పోటో శీర్షికల పోటీ
మొదలైన మరి ఎన్నో ఆకర్షణలు.



విడి ప్రతి
0-75 పైసలు

సంవత్సర చందా
రూ. 8-40

నేర్చుకొనుటకు పశితనం ప్రతిబంధకంగాదు

చిన్నపిల్లకు దైపుచేయుట నేర్పు
కొనుటకంటె ఇంకేదీ ఎక్కువ
సరదా కాదు. తాను నేర్చుకుంటిని
గదా అని అమె సరదా సంతృప్తి
పడుతుంది.



మీ పిల్లలకు మీరు ఇవ్వదు నేర్పువలసివ మరీయొక
పాఠము. పళ్ల మరీయొ పనుచిగుళ్ల పట్ల రోజూ
శ్రద్ధవహించుట, అందువల్ల భవిష్యత్తునందు కొన్ని
సంవత్సరాలలో దంతక్షయం మరీయొ పనుచిగుళ్ల
జబ్బులవారి బడకుండా వారిని కాపాడినందుకు వారు
మీకు అభినందనములర్పించురు. వారి పళ్లను
మరీయొ పనుచిగుళ్లను ఫోర్ హాన్స్ టూత్ పేస్టుతో
రోముకొనుచూ భద్రపరుచుకోమని మీ పిల్లలకు
నేడే బోధించండి. దంత వైద్యుని చేత తయారు
చేయబడిన ఫోర్ హాన్స్ పనుచిగుళ్లకు గుణకారి

యైన డాక్టర్ ఫోర్ హాన్స్ యొక్క ప్రత్యేక పదార్థ
ములు గల టూత్ పేస్టు ప్రపంచంలోతెల్ల ఇది
ఒక్కటే. రోజూ వాడుచున్నయడల పళ్ల తెల్లగా
మెరుయుచూ, పనుచిగుళ్ల గట్టిగాను అరోగ్యవంతం
గాను వుండును. "CARE OF THE TEETH
AND GUMS" అనే చిన్న రంగుల పుస్తకం
ఉచిత ప్రతి కోసం తపాలా బియ్యం విమితం
10 ప.పై. తపాలా బిళ్లలను పంపండి: మేనర్స్
డెంటల్ అడ్వయసరీ బ్యూరో, పోస్టు బాగ్ నం
10031, బొంబాయి.



COUPON

Please send me a copy of the booklet
"CARE OF THE TEETH AND GUMS"

Name _____

Address _____

తొమ్మిదిరోజులలో
జరిగిన కథ




ప్రసాద్ ఆర్ట్ పిక్చర్స్ సమర్పించు

నవరాత్రి

నిజాత వివిసెట్టిరావు నటించిన టీ రెమోరావు

కవయిత్ర

NIKKR



“అమ్మా, నా ప్యారీ మిఠాయిలన్నీ కావాలంటున్నాడు!”

వాడి వంతు మిఠాయిలు ఎందుకిస్తాడు : పిల్లలు పెద్దలుకూడా రుచికరము పుష్టికరము అగు మంచి ప్యారీ మిఠాయిలు అనివార్యమని గ్రహించారు. ఎటువంటి సందర్భమైనా సరే మీరు ప్యారీ మిఠాయిలను తినకుండా ఉండలేరు. చిల్లరగానో లేక అందంగా అచ్చు వేయబడ్డ ప్యాసీ డబ్బాలలో బోకుగానో కొనండి. పంచుకోండి. ప్యారీ మిఠాయిలతో జీవితము ఎంతో విలాసవంతము.




విశిష్టరకపు
మిఠాయిలను
తయారుచేయువారు

ప్యారీస్ కన్ పేక్షనరీ లిమిటెడ్, మద్రాసు

JWT-PRS-3454

పిజ్జిని వాడారా! సూపర్ ఐస్క్రీమ్ ప్లాన్
హెల్త్ ఫ్రూట్స్-డెవాన్ క్రిమిటాపి-జింజర్ ఛాక్లెట్స్

తప్పక చూడండి



మహాలక్ష్మీ మూవీస్ వారి

భీమాంజనేయ యుద్ధం

కథ, కవిత: తాండ్ర సుబ్బాస్వామి, పాటలు: సి. నారాయణ రెడ్డి, ఆరుద్ర, రాజశ్రీ, సంగీతం: టి. వి. రాజు
 కెమెరా: రామచంద్రరావు, కూర్పు: జి. డి. జోషి, కళ: కుదరవల్లి
 దర్శకత్వం: ఎస్. డి. లాల్, నిర్మాణం: దోనేపూడి కృష్ణమూర్తి, నిర్మాత: టి. రామకృష్ణారావు
 ఆంధ్ర సురక్షిణి లిమిటెడ్, సిడిడి: అవరాజిత, ప్రజా: మ్యూజికల్, ప్రసార: నందరాజ్ మూవీస్

FOR PRECISION IN...



Colour Printing

By Letterpress...

...Its B. N. K's., superb printing
that makes all the difference.

Its printing experience of
over 30 years is at the
back of this press superbly
equipped with modern
machineries and technicians
of highest calibre.


B. N. K. PRESS PRIVATE LIMITED.
CHANDAMAMA BUILDINGS,
MADRAS-26

రెమి[®]

నా

Remy S.D.W.


Remy S.D.W.



NO. 41/1
RS. 250
BALLS BENGAL EAR RINGS



RAJA. 41/2
RS. 400.
PAIR



DESIGN
EAR RINGS
BIG SIZE
RS. 300.

MEDIUM
RS. 250.
SMALL
RS. 200.
PER PAIR.

కావలసినవి,
నగలకు,
సాక్షిపాపములు

2-4" SIZE RS. 1000- 2-2 SIZE RS. 900 PER PAIR.

RAJA. 508/5
RS. 2600

అభరణములు
ధరించండి.

SPECIAL
STONE RING
RS. 1000

94/17
PAIR

RAJA 273

RAJA 290

RAJA

RAJA. 14-22. RS. 400 PAIR

RAJA. 14-22. RS. 400 PAIR

RAJA. 14-22. RS. 400 PAIR

RAJA. 14-22. RS. 400 PAIR

రాజాగోల్డ్ కవరింగ్ వర్క్స్ (REGD) POST BOX No. 38. H.O. మచిలీపట్నం.

సెల్ల్యులూచీలుగవర్మరుపేట విజయవాడ 2-మెయిన్ బజారు పలకారు-చిక్కడపల్లి హైదరాబాద్ 20

పిల్లలకు అందమైన బొమ్మల కథల పుస్తకాలు

ఆలీబాబా
40 మంది దొంగలు

అలాఉద్దీన్
అద్భుతదీపం

కథలు అందరు ఎరిగినవే, అయినప్పటికిన్నీ అకర్షవంతమైన రంగురంగుల వాన్ చిత్రాలతో సులభమైన పదాలతో, ముచ్చట గలిపే ముఖచిత్రాలతో, చిన్నపిల్లలకు అర్థమగు విధంగా క్లుప్తంగా కూర్చబడి—నాణ్యమైన కాగితంమీద అందంగా ముద్రించి తయారు చేయబడుటయే వీని ప్రత్యేకత. ఈ పుస్తకములు చిన్న పిల్లలకు ఎంతగనే ఉపకరిస్తవి. చదువుతూనే అనేక సార్లు బొమ్మలు చూచుటవల్ల కథ చక్కగా అర్థంకావడమే కాక బాగా జ్ఞాపకం ఉంటుంది.

ఇంత చక్కని పుస్తకములు తెలుగు - తమిళం - కన్నడ భాషలలో తయారయినవి. వి భాషలో నైనా ఒక్కొక్క పుస్తకం రూ. 2-25 (పాస్టిజి అదనం)

హెగ్గిన్ బాదమ్స్ ప్రైవేటు లిమిటెడ్,

165, మంటురోడ్డు

: : మద్రాసు - 2



అదనపు
తెలుపుదనము
ఎక్కడ నుంచి
వస్తుంది?



టినోపాల్ తో
అన్నింటికంటే
హెచ్చు
తెల్లదనం
వస్తుంది

అఖరిసారి ఇట్టలు కొడించడానికి ముందు కాస్త టిన్ ఓపర్ పేయండి. మరిచాడండి. మీ తెల్ల ఇట్టలపై మీరుమిట్ట గొలిపేలా పెరుస్తాయి. వర్షాలు, చీరలు, తువ్వార్లు, దుప్పట్లు—ప్రతిదీ అదనపు తెల్లదనం పొందుతుంది.

ఈ అదనపు తెల్లదనం మూలంగా మీకు ఉర్పు ఎంతో? ఒక ఇట్టకు ఒక పెసా కూడా కాదు. ఒక బాల్బ్ కు ఇట్టలను తెలుపు చేయడానికి ఒక పావు చిన్న చెమ్మకు చాలు.

కాస్తీయంగా రయారుచేసిన రైసర్ టిన్ ఓపర్ నే వర్షా ఉపయోగించండి. ఇది ఇట్టలకు ఏ విధంగానూ చెరపు (హాని) చేయదు.



టిన్ ఓపర్, తె. ఆర్. గైగి ఎన్, ఎ., బాల్. స్వీట్లర్ లిండ్ వారి రిజిస్టర్డ్ ట్రేడ్ మార్కు, మహారాష్ట్ర గైగి లి. పి. జి. బాక్సు 965, బొంబాయి-1. డి. ఆర్.



ఇప్పుడు నీలుచేసిన అల్లుమినియం పాయిల్ పేకెట్ లో కూడా దొరుకుతుంది.

ఒక పేకెట్ తో ఒక బాల్బ్ కు ఇట్టలు తెలుపు అవుతాయి.

ఉపయోగించడం

సులభం—ఎటువంటి వ్వధ లేదు.

ఒక బాల్బ్ కు ఒక పేకెట్ చాలు.

Shilpi SG 223 A Tel

కో హి నూ ర్

(డ్రాయింగ్ పెన్సిళ్ళు)
ఆర్టిస్టులు, ఆర్కిటెక్టులు, ఇంజనీర్లు ఏరి కోరుకునేవి

ఇప్పుడు

వి. పెరుమాళ్ చెట్టి

(డ్రాయింగ్ పెన్సిళ్ళుగ అన్ని డిగ్రీలలోను లభిస్తున్నవి.

ఇంగ్లండు దేశపు

కో హి నూ ర్

పెన్సిళ్ళు తయారుచేసే

ఎల్. & సి. హార్ట్మత్

(గ్రేట్ బ్రిటన్) లిమిటెడ్ వారి

సాంకేతిక సాహచర్యంతో

మాచే తయారు చేయబడుచున్నవి.




మద్రాస్ పెన్సిల్ ఫ్యాక్టరీ,

3, స్ప్రింగర్స్ వీధి, మద్రాసు - 1

ARUNA

Roopkala



రేఖా, మురళి ఆర్

వెద్దనాథం

పాట్ల ప్రిథ్వీ

దర్శకత్వం: H. హేమాంబరధరరావు... నిర్మాత: B. పురుషోత్తం

రచన: భయిడి పాటిరాధాకృష్ణ... సంగీతం: కొండపాణి... స్టూడియో: ప్రసాద్... వాణిశిరీష

VIJAYA

వేసవి ప్రాగ్రామం

శ్రీమతి : నందనవనమా ? చందనవనమా ?

శ్రీవారు : బాగా చెప్పావు - నందనవనంలో లాగా చల్లగాను, హాయిగాను, చందన వనంలో లాగా పరిమళ భరితంగాను వుంటుంది. ఉపయోగించి చూడు, నీకే తెలుస్తుంది.

శ్రీమతి : అలాగే, నేటినుంచి ఉపయోగిస్తాను.



- ★ ఆశోకా శాండల్ పుడ్ ఫేస్ పౌడరు
- ★ ఆశోకా శాండల్ పుడ్ టాల్కం పౌడరు
- ★ ఆశోకా శాండల్ పుడ్ ఆల్ పర్పస్ పౌడరు

సాటిలేని మేటిగుణ పరిమళములు గలవి.

విజయా కెమికల్స్,

మదరాసు - 7

అలంకారానికి

శారదా ఆభరణములు

(అజెప్టు)

బంగారు కవరింగ్ చేయబడినవి.



JASMIN NECK LACE
NO. 211.

మా శారదా నగలను కొనివారనాన్ని పొదుపు చేసి గౌరవప్రదమైన జీవితాన్ని పొందగలరని ఆశిస్తున్నాము.



NO. 826.



NO. 819.

NO. 825.



NO. 602.



NO. 747.



NO. 607.




NO. 542.

శారదా గోల్డు కవరింగ్ వర్క్స్ REGD.
prop. G.V. నెల్లూ సారాయణమూర్తి & సన్స్
చిలకలపూడి, పాపి, మచిలీపట్నం, ఆంధ్ర.



NO. 15.

A.V. RAO



చెండమామ

సంచాలకుడు : 'చక్ర పాణి'

కిందటి సంచికతో "నవాబునందిని" పూర్తి అయింది. దాని స్థానంలో "పాతాళదుర్గం" అనే కొత్త రంగుల బొమ్మ సీరియల్ ప్రారంభిస్తున్నాం. "తోకచుక్క", "మకరదేవత", "ముగ్గురు మాంత్రికులు", "కంచు కోట", "జ్వాలాద్వీపం", "రాకాసిలోయ" మొదలైన కథలలాగే "పాతాళదుర్గం" కూడా అద్భుత, వీర, భీభత్స రసాలతో కూడి ఉండి, పాఠకులకు ఆసక్తి కలిగించ గలదని ఆశిస్తున్నాము.

కిందటి సంచికలో ప్రారంభమైన "శక్తివేగుడు" అన్న పెద్ద కథ ఈ సంచికలో ముగుస్తున్నది. ఇలాటి విచిత్రమైన కథలు అనేకంగా బృహత్కథ సంచిక ఇతర దేశాలకు వెళ్ళి, ఇతర భాషలలో రూపాంతరాలు పొందాయి., దీనినిబట్టి బృహత్కథ యొక్క గొప్పతనం స్పష్టమవుతుంది.

సంపుటి : 38 - మే 1966 - సంచిక : 5



భారత చరిత్ర



శివాజీ కేవలమూ మహావీరుడూ, యుద్ధ తంత్రజ్ఞుడూ మాత్రమే కాదు, పరిపాలనలో చాలా సమర్థుడు. అందుచేత అతను ప్రజా పాలనను సంఘటించటం లోనూ, రాజనీతి లోనూ గొప్ప విజయాన్ని సాధించాడు. ఆయన పరిపాలనలో తానే సర్వాధికారి. అయితే రాజ్యతంత్రం నడపటానికి ఆయన కింద అష్టప్రధాను లుండేవారు. పేష్వా అనే వాడు ముఖ్యమంత్రి. అమాత్యు డనే వాడు ఆర్థికమంత్రి. మంత్రి అనే వాడు రాజు గారి నిత్య కార్యక్రమాల చిత్ర తయారు చేసేవాడు. సచివు డనేవాడు రాజుగారికి లేఖకుడుగా ఉంటూ, జమ్మా బందీ పనులు చూస్తాడు. సుమంతు వైదేశిక వ్యవహారాలు చూస్తాడు. సేనాపతి సైన్యానికి అధిపతి, పండిత్ రావు అనేవాడు రాజు పురోహితుడు. న్యాయాధీశుడు అనేవాడు ప్రధాన న్యాయమూర్తి.

రాజ్యాంగంలో 30 శాఖ లుండేవి. రాజ్యం అనేక రాష్ట్రాలుగా విభజించి ఉండేది. ఒక్కొక్క రాష్ట్రాని కొక రాజ ప్రతినిధి ఉండేవాడు. శివాజీ తన రాజ్యంలో పన్నులు వసూలు చేయటమే గాక, మొగలుల అధీనం లోనూ, బిజాపూరు నవాబు అధీనం లోనూ, పోర్చుగీసువాళ్ళ అధీనం లోనూ ఉండే కొన్ని ప్రాంతాలలో కూడా "చౌథ్" అనే పన్ను వసూలు చేసేవాడు.

శివాజీ తన సైన్యాన్ని కూడా పునర్నిర్మించి, చాలా పటిష్ఠం చేశాడు. అందులో నౌకాశాఖ చేర్చాడు, తన సేనలకు గాను ఫరంగులూ, తుపాకులూ సంపాదించాడు. శివాజీకి అనేక దుర్గా లుండేవి. ప్రతి దుర్గానికి సమాన ప్రతిపత్తి గల ముగ్గురు అధికారులు—హవల్దార్, సబ్బీన్, సర్వోబత్—ఉండేవారు. ప్రతి సేన లోనూ అన్ని

కులాల వాళ్ళూ ఉండేటట్టు శివాజీ చూశాడు. సేనలో క్రమశిక్షణ మహానిశితంగా ఉండేది. సేనల వెంట స్త్రీలు ఉండరాదు. ఏ సైనికు డైనా స్త్రీని వెంటబెట్టుకుని వెళితే వాడికి శిరశ్చేదమే దండన. బ్రాహ్మణులనూ, గోవు లనూ సైనికులు బంధించరాదు. వాహనాలుగా ఎద్దులను మాత్రం పట్టుకోవచ్చును. యుద్ధకాలంలో సైనికులు నిర్దుష్టప్రవర్త నులై ఉండాలి.

శివాజీ సైన్యం లోని ఆశ్వికవిభాగంలో 25 ఆశ్వికులు ఒక దళం. వారి పైన ఒక హవల్దార్ రుండేవాడు. అయిదుగురు హవల్దార్లు పైన ఒక జుమ్లాదార్ రుండేవాడు. పదిమంది జుమ్లాదార్ల పైన ఒక హజారీ ఉండేవాడు. హజారీల పైన పాంజ్ హజారీలూ, సర్వోబత్ అనే సర్వసేనానీ ఉండే వారు. కాలపాలంలో తొమ్మిదిమంది సైనికులు ఒక దళం, వారి పైన ఒక నాయిక్ ఉండేవాడు. అయిదుగురు నాయికుల పైన ఒక హవల్దార్, ఇద్దరు, ముగ్గురు హవల్దార్ల పైన ఒక జుమ్లాదార్, పదిమంది జుమ్లాదార్ల పైన ఒక హజారీ ఉండేవారు.

యోధుడు గానూ, పాలకుడు గానూ కూడా భారతచరిత్రలో శివాజీకి గల స్థానం గొప్పది. అతను తన ఎదటికి వచ్చిన వాణ్ణి



మంత్రముగ్ధుణ్ణి చేసేసేవాడు: ధైర్యసాహసాల తోనూ, రాజతంత్రం తోనూ అతను జాగీర్దారు పదవి నుంచి ఛత్రపతి పదవికి వచ్చాడు. చెల్లాచెదురుగా ఉండిన మహారాష్ట్ర జాతిని అతను ఏకం చెయ్యగలిగాడు. అతను నిర్మించిన మరాఠీజాతి, 18 వ శతాబ్దిలో కూడా భారతదేశాని కంతకూ బలవత్తర మైనదిగా ఉండి, బ్రిటిషు బలాన్ని ప్రతిఘటించి, పోటీ చేసింది.

జాతీయ పునరుజ్జీవనం కలిగించటాని కవనరమైన గుణాలన్నీ శివాజీలో ఉండేవి. అతను రంజితసింగు లాగా విదేశీయుల సహకారంతో రాజ్యపాలన సాగించలేదు.

అతని సైన్యాలకు అతని మనుషులే శిక్షణ ఇచ్చారు. అతను చేసిన ఏర్పాట్లు దీర్ఘ కాలం నిలిచాయి, ఇతరుల చేత అనుకరించబడ్డాయి. అతన్ని తీవ్రంగా విమర్శించిన ముస్లిముచరిత్రకారులు సైతం అతని సద్గుణాలను ఒప్పుకున్నారు. అతను తన రాజ్యం లోని ప్రజల గౌరవం తన గౌరవంగా భావించాడు. తనకు చిక్కిన ముస్లిము పిల్లలనూ, స్త్రీలనూ తాను గౌరవించి, తన సైనికులు గౌరవించేటట్టు చూశాడు. ఈ విషయంలో ఎవరు తన ఆజ్ఞలను మీరినా తీవ్రంగా శిక్షించాడు. అతనెన్నడూ స్త్రీల జోలికి, మసీదుల జోలికి, యుద్ధంలో పాల్గొనని వారి జోలికి పోలేదు. యుద్ధ ఖైదీలను మర్యాదగా విడుదల చేశాడు. దేశీయ సామ్రాజ్యం స్థాపించటం తన ఏకైక లక్ష్యంగా పెట్టుకుని, దాని కోసం దీక్షగా కృషిచేశాడు. కాని ఆ పని ముగిసే లోపల అతని ఆయువు పూర్తి అయింది.

అభ్యంతర జీవితంలో కూడా శివాజీ చాలా నితిపరుడు. ఆ కాలపువారిలో ఉండిన వ్యసనాలు అతనిలో లేవు. తన తల్లి, గురువైన సమర్థరామదాసూ చిన్నతనంలో బోధించిన ఆదర్శాలను అత నెన్నడూ మరవలేదు. మహారాష్ట్ర జాతిని ఉద్ధరించటానికతను మతం మీద హెచ్చుగా ఆధారపడ్డాడు. హిందూమతోద్ధరణను ఎప్పుడూ ప్రోత్సహించాడు. అతని దృష్టిలో మతం ఒక సజీవశక్తి; అది మనిషియొక్క శిలాన్ని, సౌజన్యాన్ని పెంపొందిస్తుంది. అందుచేతనే అతనిలో మతేన్మాదం లేదు. ఇతర మతాల పట్ల అతనికి ద్వేషమూ లేదు. ముస్లిమునంతులంటే అతనికి చాలా భక్తి; మసీదులు వగైరాల దీపాల ఖర్చుకింద మాన్యా లిచ్చేశాడు. అతని అనుచరులు ఏ స్థలాన్నయినా కొల్లగొట్టినప్పుడు, మసీదులనూ, కొరానునూ, స్త్రీలనూ మర్యాదగా చూసేవారు.




నేహూ కథ

23

1923 లో అలహాబాదు మునిసిపల్ చైర్మనుగా ఎన్నికయిన జవాహరు ఒక్క ఏడాదిలోనే విసుగెత్తిపోయాడు. అతని కృషిని అంతా మెచ్చుకున్నారు; మిగిలిన సభ్యులందరూ ఎంతో సహకరించారు. అతని హయాంలో పనులు చురుకుగా సాగాయి; కొంత అభివృద్ధి కూడా కనిపించింది. అయినా జవాహరుకు ఆ పదవిలో ఉండ బుద్ధి కాలేదు. కారణం, మునిసిపాలిటీలు ప్రజాహితం కోసం పాటుపడేటందుకు ప్రభుత్వం ఏ మాత్రమూ కలిసి రాలేదు. మునిసిపాలిటీలకు గల అధికారాలే చాలా పరిమితమైనవి. ఆ పరిమితిలోనే ఏదైనా సత్కార్యం తలపెట్టినా, ప్రభుత్వం దాన్ని ఒకంతట మంజూరు చెయ్యదు.

జవాహరు మూడేళ్ళపాటు చైర్మనుగా ఉండటానికి ఎన్నిక అయ్యాడు. కాని ప్రాణం విసిగిన కారణంగా ఏడాదికల్లా తన పదవికి రాజీనామా ఇవ్వ యత్నించాడు. అయితే అతని అనుచరులు అడ్డుపడ్డారు. మరొక్క ఏడు అసంతృప్తిగా ఆ పదవి నిర్వహించిన



మీదట 1925 లో అతను చైర్మను పదవి వదిలేసుకున్నాడు. అందుకు ముఖ్యకారణ మేమంటే, అతని భార్య కమలకు జబ్బు తీవ్రమయింది. ఆమె నెలల తరబడి లక్నో ఆస్పత్రిలో చికిత్స పొందింది. ఆ యేడు కాంగ్రెసు కాన్ఫరెన్సులో జరిగింది. జవాహరు ఇంకా కాంగ్రెసు కార్యదర్శి. అందు చేత అతను కాన్ఫరెన్సు, లక్నో, అలహాబాదుల మధ్య కాలు కాలిన పిల్లిలాగా తిరిగాడు. అతని మనసు ఏ ఒక పనిలోనూ నిమగ్నం కాలేదు.

కమలను స్వెట్టర్లాండు తీసుకుపోయి చికిత్స చేయించమన్నాడు. జవాహరుకు



కూడా దూరదేశం వెళ్ళటానికి మంచి సాకు దొరికింది. దూరం పోతేగాని అతని మనసు కలకదేరేటట్టు కనబడలేదు. మే 1926 లో జవాహర్, కమలా, వారి కుమార్తె ఇందిరా సముద్రం మీద వెనిస్ కు బయలుదేరారు. అంతకుముందే యూరప్ కు వెళ్ళాలనుకుంటూ ఉండిన విజయలక్ష్మి, ఆమె భర్త అయిన రంజిత్ పండిత్ కూడా వారితో కలిసే ప్రయాణమయారు.


జవాహరు 13 ఏళ్ళ అనంతరం తిరిగి యూరప్ వెళ్ళి అక్కడ ఎన్నో మార్పులు గమనించాడు. ఆ 13 ఏళ్ళ కాలంలో ఒక ప్రపంచయుద్ధమూ, ఒక విప్లవమూ, బహు



విధ పరిణామాలూ జరిగాయి. అతను యూరపులో ఏడాదిపైన తొమ్మిది మాసాల పాటు ఉండిపోయాడు. అందులో చాలా భాగం స్విట్జర్లాండులోని జినివా లోనే గడిచింది. అతని ఇంకో చెల్లెలు కృష్ణ కూడా 1926 వేసవిలో అక్కడికి వచ్చేసింది.

కమల మాంటానా వద్ద గల శానటోరియంలో చికిత్స పొందింది. ఆమె ఆరోగ్యం కొంత మెరుగయ్యాక భార్య భర్తలు ప్రాన్సుకూ, జర్మనీకీ, ఇంగ్లాండుకూ చిన్న చిన్న ప్రయాణాలు చేశారు. వాళ్ళుండిన దొక కొండ శిఖరాన. చలికాలం వచ్చి మంచు కప్పేసినప్పుడు జవాహరుకు తాను ఇండియాకూ, యూరపుకూ కూడా ఎడంగా ఉన్నా ననిపించేది. అతను మంచు వ్యాయామక్రిడలలో నిమగ్నుడైపోయి, రాజకీయాలు సంబంధించినంతవరకు ప్రేక్షకుడుగా ఉండిపోయాడు. కాలం మందంగా గడిచింది. కమల క్రమంగా ఆరోగ్యాన్ని, బలాన్ని పొందుతున్నది. ఎవరితోనూ సంపర్కం ఉండేది కాదు.

ఈ కాలంలో జవాహరుకు కొందరు మాజీ విప్లవవీరులు తగిలారు. వారందరూ ఆరిపోయిన దీపాలు. శ్యామాజీకృష్ణవర్మ, మహేంద్రప్రతాప్, మౌల్వీ ఓబీదుల్లా,




చందమామ

మౌల్వీ బర్కతుల్లా మొదలైన వారిని అతను చూశాడు.

బెర్లినులో ఇండియన్ కమిటీ ఒకటి ఉండేది. 1914 లో యుద్ధం వచ్చినప్పుడు జర్మను విశ్వవిద్యాలయాలలో ఉండే భారతీయ యువకులు, జర్మనీ మీది ప్రేమచేత గాక, బ్రిటనుపై గల ద్వేషంతో ఒక కమిటీగా ఏర్పడి, జర్మనీకి సహాయపడ బూను కున్నారు. జర్మనీ ఈ కమిటీకి గొప్ప ఆదరం చూపింది. కాని యుద్ధం ముగియ గానే ఈ కమిటీ విచ్ఛిన్నమయింది. వారిలో కొద్ది మందిని మాత్రమే బ్రిటిషువాళ్ళు ఇండియాకు రానిచ్చారు. ఓడిపోయిన జర్మనీలో వాళ్ళకు స్థానం లేదు, ఇండియాకు తిరిగిరానూ లేరు. వారు రెంటికి చెడ్డ రేవళ్ళయారు.

1926 లోనే ఇండియాలో లెజిస్లేటివు ఎసెంబ్లీకి, రాష్ట్రాలలో కొన్నిళ్ళకూ ఎన్నికలు జరిగాయి. జవాహరుకు వాటియందు అసక్తి ఏమీ లేదు. కాని ఈ సందర్భంలో దేశంలో బయలుదేరిన కొన్ని పరిణామాలు జవాహరును కలవరపరిచాయి.

శాసనసభలలో స్వరాజ్యపార్టీ (కాంగ్రెసు శాఖను) ప్రతిఘటించటానికిగాను, పండిత మదనమోహనమాలవీయా, లాలాబజ్పత్



రాయ్ గార్లు నేషనలిస్టు పార్టీ అనే దాన్ని వ్యవస్థాపించారు. ఇది ఏ సూత్రాల ఆధారం మీద సృష్టి అయినదీ జవాహరుకు తెలియనే లేదు. ఈ కొత్త పార్టీ స్వరాజ్యపార్టీ కన్న కూడా కుడిపక్షాన ఉండింది. ఇది కేవలమూ హిందువుల పార్టీ, హిందూమహాసభతో కలిసి పని చేసింది.

మాలవీయ స్వభావతః హిందూవైఖరి గలవాడు. ఆయన పేరుకు కాంగ్రెసులో ఉంటూవచ్చినప్పటికీ, కాంగ్రెసు ప్రారంభించిన సహాయనిరాకరణ, శాసనోల్లంఘనోద్యమాల పట్ల సానుభూతి కలవాడు కాదు. వినాదూ ఆయన వర్కింగు కమిటీ సభ్యు


దుగా ఉండలేదు, కాంగ్రెసు ఆ దేశాలకు కట్టుబడలేదు. అదీగాక ఆయన హిందూ మహాసభ అగ్రనాయకులలో ఒకడు. ఆయన ప్రధానంగా జాతీయవాది; సాంఘిక, ఆర్థిక మార్పులతో ఆయనకు నిమిత్తం లేదు. దేశంలోని సంస్థానాధీశులకూ, గొప్ప జమీందార్లకూ ఆయన అప్పుడు. రాజకీయంగా ఆయన కోరినది భారతదేశం పైన విదేశీయుల ఆధిపత్యం తొలగటమే. యుద్ధానంతర ప్రపంచపు పోకడ లేవీ ఆయనకు తెలియవు.


అందుచేత ఆయనకు స్వరాజ్య పార్టీ అతివాత పార్టీగా కనిపించటంలో ఆశ్చర్యం లేదు. కనుకనే ఆయన అంతకంటే మిత వాదభోరణి గల పార్టీని నెలకొల్పి, దానికి నాయకత్వం వహించాడు. ఇదంతా జవాహరు అర్థం చేసుకోగలిగాడు. కాని లబ్ధిరాయ్ ఈ వైఖరి అవలంబించటం అతనికి విస్మయం కలిగించింది. ఎన్నికల ప్రచారంలో లాలాజీ కాంగ్రెసు పైన చేసిన అస్పష్టమైన ఆరోపణలు కూడా అతనికి ఆశ్చర్యం కలిగించాయి.

అయితే, దేశంలో మతతత్వం ప్రబలుతున్నది. అందుచేత ఇలాటి పార్టీలు రావటం తప్పనిసరి అయింది. అధిక సంఖ్యాకులైన హిందువులంటే అల్పసంఖ్యాకులైన ముస్లిములకు అనుమానం. పంజాబులో ముస్లిములది అధిక సంఖ్యాకవర్గం; అక్కడి హిందువులకూ, సిక్కులకూ ముస్లిములు తమ్ము అణచివేస్తారని అనుమానం.

ఈ మతతత్వం పెరగటంతో స్వరాజ్య పార్టీ దెబ్బతిన్నది. అందులోని ముస్లిములు అందులో నుంచి వెళ్ళిపోయి మతపార్టీలో చేరారు; కొందరు హిందువులు నేషనలిస్టు పార్టీలో చేరారు. లాలా లబ్ధిరాయ్ పంజాబులో గొప్ప పలుకుబడి ఉన్నది. మాలవీయా, ఆయనా ఏకంకావటంతో నేషనలిస్టు పార్టీకి గొప్ప ప్రతిష్ఠ చేకూరింది.

ఈ మతతత్వం పెరగటంతో స్వరాజ్య పార్టీ దెబ్బతిన్నది. అందులోని ముస్లిములు అందులో నుంచి వెళ్ళిపోయి మతపార్టీలో చేరారు; కొందరు హిందువులు నేషనలిస్టు పార్టీలో చేరారు. లాలా లబ్ధిరాయ్ పంజాబులో గొప్ప పలుకుబడి ఉన్నది. మాలవీయా, ఆయనా ఏకంకావటంతో నేషనలిస్టు పార్టీకి గొప్ప ప్రతిష్ఠ చేకూరింది.





పాతాళదుర్గం

కుంతలదేశపు మంత్రి కొడుకైన శశికాంతు డనేవా డొకనాడు, భద్రుడూ, జయంతు డనే మిత్రు లిద్దరిని వెంటబెట్టుకుని, వేటకై అరణ్యానికి వెళ్ళాడు. అరణ్యంలో లేళ్ళూ, దుప్పలూ, అడవిపందులూ సమృద్ధిగా వున్నవి. కాని, శశికాంతుడూ, అతడి మిత్రులూ వాటిని వేటాడక, ఎక్కడైనా సంహం కనబడుతుందేమో అని వెతుక్కుంటూ అరణ్యంలో చాలా దూరం వెళ్ళారు. మిట్టమధ్యాహ్నం వేళకు వాళ్ళ శ్రమ ఫలించింది. వాళ్ళొక కొండవారు వెంట వెళుతూండగా, వారు అవతలి ఒడ్డున సంహం ఒకటి నిలబడి ఉండటం శశికాంతుడి కంటబడింది. సంహం అప్పుడే

వారులో నీరు తాగి, తిరిగి అరణ్యంలో ప్రవేశించేందుకు బయలుదేరింది.

శశికాంతు డా సంహాన్ని తన మిత్రులకు చూపుతూ, “మనం గుర్రాలను ఇక్కడే వదిలి నిశ్శబ్దంగా వారు దాటి, సంహాన్ని అన్ని వైపుల నుంచి చుట్టుముట్టుదాం. మన బాణాల్లో ఏదో ఒకదానికి అది గురి కాక పోదు,” అన్నాడు.

గుర్రం దిగి వారు కేసి బయలుదేరిన శశికాంతుణ్ణి, జయంతుడు భుజం పట్టుకుని ఆపి, “శశికాంతా, తొందరపడకు. ఆ వారు అవతలి వున్న అరణ్యభాగం కదంబరాజ్యం లోనిది. ఆ రాజుకూ మనకూ మధ్య పచ్చి గడ్డి వేస్తే భగ్గు మంటున్నది కదా! మనం



వాళ్ళ రాజ్యసరిహద్దులు దాటటం ప్రమాద కారణం కావచ్చు,” అన్నాడు.

వేట తమకంలో వున్న శశికాంతుడు తన మిత్రుడి సలహా విని, అవహేళనగా నవ్వి, “నే నసలే పిరికివాణ్ణి, మరి అంతగా పిరికి మందు పోయకు! మనం, కదంబరాజ్యాన్ని జయించేందుకు జైత్రయాత్ర మీద ఆ రాజ్యంలో ప్రవేశించటం లేదు, క్రూర మృగాన్ని వేటాడేందుకు పోతున్నాం. ఆ పని ముగియగానే, తిరిగి మన రాజ్యం ప్రవేశిస్తాం,” అన్నాడు.


“శశికాంతా, బాగా చెప్పావు. సింహం మనపాల బడితే, మాంసాన్ని కదంబ



రాజుకూ, చర్మాన్ని ఆయన ఏకైక పుత్రిక కాంతిసేనకూ బహుమానంగా పంపుదాం,” అన్నాడు భద్రుడు.

ఈ మాటలకు శశికాంతుడు పెద్దగా నవ్వాడు. సింహం తల తిప్పి, తన కేసి వస్తున్న వేటగాళ్ళను చూస్తూనే, మెల్లగా గర్జించి తోక ఆడిస్తూ ముందుకు రెండడుగులు వేసింది. అదే సమయంలో శశికాంతుడు సింహం కంఠానికి బాణం గురిచేసి వదిలాడు. బాణం రివ్వమంటూ పోయి సింహాన్ని తాకింది. ఆ దెబ్బ తింటూనే సింహం మహోద్ధృతంగా గర్జిస్తూ వాగు కేసి ఛెంగున దూకింది.

శశికాంతుడూ అతడి మిత్రులూ చప్పున విడిపోయి, మోకాళ్ళ లోతున వున్న వాగును తృటికాలంలో దాటి, సింహం మీద మూడు వైపుల నుంచి బాణాలు వదిలారు. ఈ సారి బాణాల్లో ఒకటి సింహం డొక్కలో బలంగా నాటుకున్నది. అది గర్జిస్తూ తన మీదికి వస్తున్న ముగ్గురి లోనూ అందుబాటులో వున్న శశికాంతుడి మీదికి కుప్పించి దూకింది. శశికాంతుడు ఇక విల్లంబులతో పని కాదని కత్తి దూశాడు. అంతలో చెట్ల చాటున కలకలం బయలుదేరింది. మరుక్షణం ఒక ఈటె దూసు






కుంటూ వచ్చి, సింహం తలను బలంగా తాకింది. శశికాంతుడూ, అతడి మిత్రులూ కలకలం వచ్చిన వైపుకు చూసేంతలో, "సరి హద్దులు దాటిన శత్రువులను చంపండి!" అన్న కేకా, ఆ వెంటనే రివ్వరివ్వ మంటూ బాణాలూ వచ్చి వారి మీద పడినై.

శశికాంతుడు బాగా గాయపడి నేల కొరుగుతూ, "భద్రా, జయంతా, మీరు త్వరగా పారిపొండి. పొంచివుండి కపట యుద్ధం చేసే శత్రువులతో పోరి లాభం లేదు," అంటూ కేక పెట్టాడు.

ఆ సరికే జయంతుడు ఆయువు పట్టున బాణం దెబ్బ తిని కింద పడిపోయాడు.

భద్రుడు పారిపోయేందుకు వెనుదిరిగేంతలో అతడి వీపున ఒక శత్రుబాణం వచ్చి తగిలింది. కాని, అత డా బాధను లెక్కచేయకుండా, అతి వేగంగా పరిగెత్తి, వాగు దాటి చెట్ల కింద వున్న గుర్రాలను చేరుకుని, అతి కష్టం మీద గుర్రం ఎక్కాడు. గుర్రం వెనుదిరిగి పరిగెత్త సాగింది. దానితో బాటు మిగిలిన రెండు గుర్రాలూ బయలుదేరినై. వాగు వైపు నుంచి కొందరు శత్రుసైనికులు పరిగెత్తుకుంటూ వచ్చి, భద్రుడి కేసి బాణాలు వదలసాగారు. "వాణ్ణి ప్రాణాలతో పోనీకండి. ఇక్కడ గాయపడి ప్రాణాలు విడుస్తున్నవాడు కుంతలదేశ





మంత్రి కొడుకులా వున్నాడు,” అంటూ వాళ్ళకు వెనక నుంచి హెచ్చరికలు వినబడుతున్నవి.

భద్రుడు యివేమీ వినే స్థితిలో లేడు. అతను గుర్రం జూలు పట్టుకుని, దాని మెడమీదికి ఒరిగిపోయాడు. తనకు తెలిసిన దారి గనక గుర్రం, అతణ్ణి సూటిగా రాజధాని నగరం కేసి తీసుకుపో సాగింది.

ఇక్కడ కొండవాగు వద్ద గాయపడిన శశికాంత జయంతుల చుట్టూ చాలామంది ఆయుధపాణులు చేరారు. సింహం అప్పటికే ప్రాణాలు విడిచింది. భద్రుణ్ణి చంప జూచిన శత్రుసైనికులు అరణ్యంలో కొంత

దూరం గుర్రం వెనకగా పరిగెత్తి, అది కనబడకుండా పోవటంతో, తిరిగివచ్చారు. వాళ్ళకు కళ్ళెప్పు తాడు చెట్టు మోడుకు తగులుకు పోవటం వల్ల పారిపో లేకపోయిన శశికాంతుడి గుర్రం మాత్రం దొరికింది.

“మహారాజా! క్షమించండి. ఆ గాయపడిన శత్రువుతో గుర్రాలు రెండూ మహారణ్యంలో కనబడకుండా పోయినై. ఎంతో శ్రమపడి దీన్ని పట్టుకో గలిగాం. ఇది పంచకళ్యాణిలా వున్నది. విలువైన జీనూ అవీ చూస్తుంటే, యిది కుంతల దేశపు మంత్రి కొడుకుదని మా కనుమానం కలుగుతున్నది,” అన్నారు సైనికులు, గుర్రాన్ని తమ వీలిక ముందుకు నడిపించుకు పోయి.

కదంబరాజు ఉగ్రసేనుడు నిప్పులు చెరిగే కళ్ళతో ఆ సైనికుల నో క్షణం చూసి, పక్కన చేతులు కట్టుకు నిలబడి వున్న సేనానాయకుడి కేసి తలతిప్పి, “సేనానీ, గాయపడిన శత్రువును కూడా చేజిక్కించుకోలేని అర్థకు లన్నమాట, మన సైనికులు! వీళ్ళ ధైర్యసాహసాలను నమ్ముకునేనా, మనం కుంతలరాజుతో వైరం పెట్టుకున్నది?” అన్నాడు ఈసడింపుగా.

సేనానాయకుడు ఏదో చెప్పబోయి, రాజు ముఖం మీది ఉగ్రత్వం చూసి,



“మహారాజా!” అంటూ నీళ్ళు సమల సాగాడు. ఉగ్రసేనుడు శశికాంతుణ్ణి సమీపించి, నిశ్చలంగా పడివున్న అతణ్ణి ఎడమ కాలితో అటూ యిటూ కదిలించి చూసి, “వీడు మంత్రికొడుకే, అనుమానం లేదు. ఇంకొంచం ప్రాణం వున్నట్టు కనబడుతున్నది. వీణ్ణి ఎత్తుకుపోయి, ఆ కొండగుహల్లో ఎక్కడనైనా పారవేసి రండి, అయిపూ అజా దొర కుండా ఏ సింహమో తిని జీర్ణించుకుంటుంది. సరే, ఆ రెండోవాడి మాటేమిటి?” అన్నాడు.

ఇద్దరు సైనికులు జయంతుణ్ణి కదిలించి చూసి, “వీడి ప్రాణం ఎప్పుడో గాల్లో కలిసింది మహారాజా!” అన్నారు.

“అయితే, వాణ్ణి ఆ కొండగుహ లోనే పారవెయ్యండి,” అంటూ ఉగ్రసేనుడు సేనాని కేసి తిరిగి, “సేనానీ! ఇవ్వాలి మనం వేటకు బయలుదేరిన వేళ మంచిది కాదు. నేను బాణం గురిచూసి పదిలే టప్పడు వీళ్ళు మామూలు కుంతలరాజ్య సైనికు లనుకున్నాను తప్ప, సాక్షాత్తూ ఆ దేశపు మంత్రికొడుకూ, వాడి స్నేహితులూ అయి ఉంటారని అనుమానించ లేదు. ఆ రాజు మనకన్న ఎన్నో రెట్లు బలవంతుడు, మంత్రి బుద్ధిచాతుర్యం మనం




ఎరిగినదే! మనం నగరానికి వెంటనే తిరిగి వెళ్ళి, మన సరిహద్దు సైనికుల వల్ల పార పాటు జరిగిపోయిందని కుంతలరాజు నమ్మే విధంగా, ఏదైనా మంచి పథకం ఆలోచించాలి,” అన్నాడు.

“అవును మహారాజా, అవును. అందుకు మన మహామంత్రులు సర్వసమర్థులు,” అన్నాడు సేనానాయకుడు.

ఉగ్రసేనుడు మారు మాటాడకుండా గుర్రానెక్కి బయలుదేరాడు. అతడికి వెనకగా సేనాని కదిలాడు. సైనికుల్లో ఒక పదిమంది వెనక నిలబడిపోయి శశికాంతుణ్ణి, జయంతుణ్ణి చాపచుట్టల లాగా భుజాల





మీద వేసుకుని పరిహాసంగా, “ఓహోం, ఓహోం బీ,” అంటూ కొండగుహల కేసి పరిగెత్తారు.

గాయపడిన భద్రుణ్ణి మోసుకుంటూ బయలుదేరిన గుర్రం, నగర ద్వారాలు మూసే వేళకు అక్కడికి చేరింది. మంత్రి కుమారుడి కోసం ఎదురు చూస్తున్న ద్వార రక్షకులు, అతడి మిత్రుడైన భద్రుణ్ణి ఆ స్థితిలో చూసి, గాభరా పడిపోయారు. భద్రుడు బతికి వున్నాడో లేదో కూడా పరీక్షించి చూసేందుకు వాళ్ళు భయపడ్డారు. జయంతు డెక్కి వెళ్ళిన గుర్రం భద్రుడి గుర్రం వెంట వున్నది.



ద్వారరక్షకులు భద్రుడు డున్న గుర్రం వెంట కాగడాలు తీసుకుని రాజనగరు కేసి బయలుదేరారు. వెన్నులో బాణం గుచ్చుకుని వున్న మనిషిని రాజవీధి వెంట మోసుకుపోయే గుర్రాన్నీ, దాని వెనకగా కాగడాలు పట్టి నడుస్తున్న భటులనూ చూసి, యీ వింత ఏమిటా అని పౌరులు గుంపులు గుంపులుగా పోగయారు.

గుర్రం నేరుగా రాజప్రాసాద ఆవరణ ప్రవేశించి, గుర్రపుసాల వద్దకు వెళ్ళి నిలబడింది. ఈ లోపుగా, వార్త తెలియటంతో, రాజు శతభానుడూ, మంత్రి గంగాధరుడూ అక్కడికి వచ్చారు. భద్రుణ్ణి నౌకర్లు జాగ్రత్తగా గుర్రం మీంచి దింపారు. అస్థాన వైద్యుడు అతన్ని పరీక్షించి చూసి, వీపులో గుచ్చుకుని వున్న బాణాన్ని నేర్పుగా లాగాడు. ఆ సమయంలో భద్రుడిలో కొంచెం చలనం కనిపించింది. వైద్యుడు అతడి నాడి పరీక్షించి, “మహారాజా! నా శక్తి కొలదీ ప్రయత్నిస్తాను. దైవసహాయం కూడా వుంటే, భద్రుడు జీవించే అవకాశం వున్నది,” అన్నాడు.

భద్రుణ్ణి ఒక మంచం మీద పడుకోబెట్టి నౌకర్లు అతణ్ణి భవనం లోకి తీసుకు పోయారు. అంతవరకూ భద్రుడికి తగిలిన




బాణాన్ని పరీక్షించి చూస్తున్న మంత్రి, సేవకుణ్ణొకణ్ణి పిలిచి, బాణాన్ని అతని చేతికిస్తూ, "దీన్ని బాగా కడిగి శుభ్రపరిచి తీసుకురా," అని ఆజ్ఞాపించాడు.

"శశికాంతుడూ, జయంతుడూ ఏమైనట్టు? మహామంత్రి, మన రాజ్యం లోనే మనకు ఇంత ప్రబలులైన శత్రువులున్నారని, నే నెన్నడూ అనుమానించలేదు," అన్నాడు రాజు శతభానుడు.

"మహారాజా! ఈ దురాగతం మన రాజ్యంలో జరిగింది కాదని నాకు తోస్తున్నది. భద్రుడు బతికి బయట పడితే, అరణ్యంలో జరిగిందేమిటో మనకు పూర్తిగా తెలిసిపోతుంది. శశికాంతుడూ, జయంతుడూ తిరిగి వస్తారన్న నమ్మకం నాక్కలగటంలేదు. భద్రుణ్ణి గాయపరిచిన బాణం మీద ముద్రితమైన చిహ్నాలు చూస్తూంటే....."


అంటూ మంత్రి గంగాధరుడు ఉత్తరీయంతో కళ్ళు తుడుచుకున్నాడు. శతభానుడి మనస్సు కలవరపడింది. మంత్రికి శశికాంతుడు ఏకైక పుత్రుడు. ఓదార్పు మాటలు ఎన్ని చెప్పి మాత్రం ప్రయోజన మేమిటి?

మంత్రి ఇచ్చిన బాణాన్ని రక్తం లేకుండా శుభ్రంగా కడిగి, గుడ్డతో తుడిచి, సేవకుడు దాన్ని తెచ్చి ఆయన కిచ్చాడు. గంగాధరుడు



బాణాన్ని ఒక కాగడా వెలుగులో బాగా పరీక్షించి చూసి, నివ్వెరపోతూ, దాన్ని శతభానుడి కిచ్చి, "మహారాజా! ఆ బాణం విడిచినవాడు కదంబరాజు ఉగ్రసేనుడు. దాని అలుగు మీద అతడి రాజచిహ్నమైన ఎలుగుబంటి తల వున్నది," అన్నాడు.

శతభానుడు బాణాన్ని పరీక్షించి చూసి, "మహామంత్రి! దీని ఆర్థం ఏమిటి? ఉగ్రసేనుడు యుద్ధప్రకటన లేకుండానే మన మీదికి దండెత్తి వస్తున్నాడా? మన వేగులవాళ్ళు ఏం చేస్తున్నారు? సరిహద్దు కాపలావాళ్ళ మాటేమిటి?" అన్నాడు కోపంగా.



"మహారాజా, ఉగ్రసేనుడికి మన మీద బహిరంగంగా దండయాత్ర చేసే శక్తి సామర్థ్యాలు లేవు. అయినా మన జాగ్రత్తలో మనం ఉండటం మంచిది. సేనానికి చెప్పి, సైనిక సమీకరణా, రక్షణ ఏర్పాట్లా చేయించండి," అన్నాడు గంగాధరుడు.

శతభానుడు సేవకుణ్ణొకణ్ణి పిలిచి, సేనా నాయకుణ్ణి పిలుచుకు రమ్మని అజ్ఞాపించి, భవనం కేసి బయలుదేరేంతలో, సైనికు డొకడు రొప్పుతూ రోస్తూ రాజు దగ్గిరికి వచ్చి, "మహారాజా! కదంబరాజు పంపగా వచ్చిన దూతలు నగరద్వారాల వద్ద వున్నారు. వాళ్ళను మీ దగ్గిరకు తెమ్మని సెలవా?" అని అడిగాడు.

"ఉగ్రసేనుడు మన వద్దకు దూతలను పంపటమా?" అంటూ శతభానుడు అశ్చర్యపోయాడు.

"దూత లెంతమంది? దర్బంగా కనిపిస్తున్నారా?" అని ప్రశ్నించాడు గంగాధరుడు.

"అలాంటి దేమీ లేదు, ప్రభూ. వచ్చిన వాళ్ళంతా కలిసి అరుగురు. వాళ్ళల్లో ఇద్దరు పెడరెక్కలు విరిచి కట్టబడి వున్నారు. అందరూ ప్రాణాలరచేత పెట్టుకుని వున్న వాళ్ళలా కనిపిస్తున్నారు," అన్నాడు సైనికుడు.

"దీని వెనక ఏదైనా కుటల రాజనీతి లేదు గదా, మహామంత్రి? అరణ్యంలో ఏదో ఘోరం జరిగిపోయినట్టు నా కనుమానం కలుగుతున్నది," అన్నాడు శతభానుడు తల పంకిస్తూ.

"ఉగ్రసేనుడు అందులో సమర్థుడే. ఏమైనా, ఈ దూతల ద్వారా అతడు పంపిన రాయబార మేమిటో తెలుసుకోవటం అవసరం గదా. దూతల వెంట పెడరెక్కలు విరిచి కట్టబడిన బందీ లేమిటి?" అంటూ గంగాధరుడు కొంచెం అగి సైనికుడితో, "వాళ్ళను సభామందిరానికి తీసుకురా," అని అజ్ఞాపించాడు. —(ఇంకావుంది)





ఓర్పుతేనివాడు

పట్టు పదలని విక్రమార్కుడు చెట్టు పద్దకు తిరిగి వెళ్ళి, చెట్టు పై నుంచి శవాన్ని దించి, భుజాన వేసుకుని, ఎప్పటి లాగే మానంగా శ్మశానం కేసి నడవ సాగాడు. అప్పుడు శవం లోని బేతాళుడు, "రాజా, అసూయాగ్రస్తు లెవరైనా నిన్నీ విధంగా శ్రమ పెట్టుతున్న పక్షంలో వాళ్ళు తామ్రకేతుడి లాగా నాశనం అవుతారు. నీవు గుణనిధి లాగా అన్ని ఆపదలూ గడిచి బయట పడ తావు. శ్రమ తెలియకుండా ఉండగలందు లకు నీకు వారి కథ చెబుతాను విను," అంటూ ఈ విధంగా చెప్పసాగాడు :

తూర్పుతీరాన గల ఒక రాజుకు ఒక కొడు కుండేవాడు. అతని పేరు తామ్ర కేతుడు. తామ్రకేతుడి పయను గలవాడే మంత్రికి ఒక కొడుకుండేవాడు. అతని పేరు గుణనిధి. ఇద్దరూ ఒకే పయను గలవా ల్ళయినప్పటికీ బుద్ధులలో ఇద్దరికీ ఏమీ పోలిక లేదు. తామ్రకేతుడు నీచ బుద్ధులు

బేతాళ కథలు



కలవాడు, గుణనిధి సజ్జనుడు. అందరికీ గుణనిధి అంటే చాలా ఇష్టం. అందుచేత అతనంటే తామ్రకేతుడికి తగని ఈర్ష్య. తాను రాజుకొడుకు గనక అతను గుణనిధికి వీలయినన్ని కష్టాలు తెచ్చిపెట్టుతూ, ఆ విధంగా కసి తీర్చుకుంటూ ఉండేవాడు.

ఒకనాడు గుణనిధి తన గురువుగారితో సహా వనవిహారానికి వెళుతుండగా అతనికి దారిలో ఒక బంగారు ఈక కనిపించింది. అది తళతళలా మెరుస్తూ ఉండటం చూసి గుణనిధి దాన్ని ఏరి తీసుకుని, "దీన్ని ఉంచుకోమంటారా, వద్దంటారా?" అని తన గురువు నడిగాడు.

"ఉంచుకున్నా విచారిస్తావు, మానినా విచారిస్తావు," అన్నా డతని గురువు.

"అలాటప్పుడు ఉంచుకోవటమే మంచిది," అంటూ గుణనిధి ఆ బంగారు ఈకను తన తురాయిలో అమర్చుకున్నాడు.

గుణనిధి వనవిహారం చేసి తిరిగి వచ్చేటప్పుడు రాజుకొడుకు అతని తురాయిలో మెరిసే ఈకను చూసి ఈర్ష్య చెంది, "నీ తురాయిలో ఏమిటది?" అని అడిగాడు.

"బంగారు ఈక! కావలిస్తే తీసుకో," అంటూ మంత్రికొడుకు ఈకను అతనికి ఇవ్వబోయాడు.


"ఈ ముష్టి ఈక ఎవడికి కావాలి? బంగారు పక్షి నే తీసుకురా. ఒక నెలలో తీసుకురాకపోతే నీ తల తీయిస్తాను," అన్నాడు రాజుకొడుకు.

మంత్రికొడుకు ఆ పక్షి ఎక్కడ ఉండేదీ తెలీదు. బంగారు పక్షిని పట్టుకునే ఉపాయం అతని గురువే చెప్పాడు. రాజోద్యానంలో ఒక పెద్ద జలపాత్ర ఉన్నది. అందులో పక్షులు తాగటానికి, స్నానం చెయ్యటానికి వీలుగా నీరుంటుంది. గురువుగారి సలహాతో మంత్రికొడుకు ఆ పాత్ర లోని నీరు తీసేయించి, దానిలో

సారా పోయిందాడు. తరవాత అతను సమీపంలో ఉండే పొదలలో దాగాడు. తెల్లవారగానే పక్షులు గుంపులుగుంపులుగా ఆ పాత్ర వద్దకు రాసాగాయి. వాటన్నిటినీ మించిన శరవేగంతో ఒక బంగారుపక్షి, ఆకాశంలో సూర్యుడి లాగా ప్రకాశిస్తూ వచ్చి, పాత్ర అంచున వాలి, అందులోని సారా తాగింది. అది కడుపునిండా తాగగానే మంత్రికొడుకు చాటు నుంచి బయటికి వచ్చి, బంగారుపక్షిని పట్టుకుని, తీసుకు పోయి రాజుకొడుకు కిచ్చాడు. రాజుకొడుకు దాని కాళ్ళకు గొలుసు తగిలించి, గొలుసు చేత పట్టుకుని పక్షిని అటూ ఇటూ తిప్పాడు. ఆ పక్షి రాజుకొడుకు ఇష్టానుసారం నడవక, అతని పైకి వచ్చి, ముక్కుతో పొడిచి, రెక్కలతో బాదింది.

“ఈ పక్షికి నా మీద బాగా పగమప్పావు. ఈ సంగతి నేను మరిచిపోను,” అన్నాడు రాజుకొడుకు మంత్రికొడుకుతో. మంత్రి కొడుకు మాట్లాడలేదు.

పక్షులకు రాణి అయిన దేవత ఒకతె ఉన్నది. బంగారుపక్షి పట్టుబడిన సంగతి ఆమెకు ఇతర పక్షుల ద్వారా తెలిసింది. ఆ దేవతకు పక్షులన్నిటిలోకీ ఆ బంగారు పక్షి అంటే చాలా ఇష్టం. అందుచేత ఆమె



కోపాద్రేకంలో తన నడుముకున్న రత్నాభరణాన్ని తీసి కోపంగా నేల మీద విసిరివేసి, తన భవనానికి వెళ్ళిపోయింది.

ఇది జరిగిన మర్నాడు మంత్రికొడుకు తన గురువుతో ఒక లోయకు వేటకు వెళ్ళాడు. అక్కడ ఒక చోట అతనికి నిగనిగా మెరిసే రత్నాభరణం కనిపించింది. మంత్రికొడుకు దాన్ని తీసుకుని చూసి, “ఇది నడుముకు పెట్టుకునే ఆభరణం. దీన్ని ఉంచుకోనా, మాననా?” అని గురువు నడిగాడు.

“ఉంచుకున్నా విచారిస్తావు, మానినా విచారిస్తావు,” అన్నాడు గురువు.



"ఉంచుకుంటాను. ఎందుకు విచారించటం?" అంటూ అతనా ఆభరణాన్ని తన నడుముకు అమర్చుకున్నాడు.

"నీ నడుము కా పట్టి ఎక్కడిది?" అని రాజుకొడుకు మంత్రికొడుకును చూసి అడిగాడు.

"వేటకు పోతే దొరికింది," అన్నాడు మంత్రికొడుకు.

"అది ఆడవాళ్ళు పెట్టుకునేది. ఇది పెట్టుకునే ఆడవాన్ని పట్టుకురా. నెలలోపల తీసుకురాకపోయావో నీ తల తీస్తాను," అన్నాడు రాజుకొడుకు. మంత్రికొడుకు వెళ్ళి సంగతంతా తన తండ్రితో చెప్పాడు.

"ఆ ఆభరణాన్ని ఏరుకున్నవాడివి, రెండో కంటివాడికి కనబడకుండా దాచి ఉంచవలసింది. అప్పుడి చిక్కు వచ్చేది కాదు. ఇప్పుడేం చేస్తావు? ఆ స్త్రీ కోసం వెతుకు," అన్నాడు మంత్రి.

మంత్రికొడుకు తన గురువును వెంట బెట్టుకుని బయలుదేరాడు. ఎక్కడికి వెళ్ళాలో వాళ్ళకు తెలీదు. కాని అదృష్ట వశాన వాళ్ళు పక్షులరాణి ఉండే భవనానికే వచ్చారు. ఆమె నడుముకు పట్టి లేక పోవటం చూసి, మంత్రికొడుకు చప్పున ఆమె పైన పడి, తన ఉత్తరీయాన్ని ఆమె మీద కప్పి, బలాత్కారంగా ఆమెను తెచ్చి తన గుర్రం మీద పెట్టి, తన దేశానికి తీసు కొచ్చాడు. పక్షులరాణి అరిచి కేకలు పెట్టినా ప్రయోజనం లేకపోయింది. పక్షులు అనే కంగా వచ్చి మంత్రికొడుకును పాడిచి అల్లరి చేయాలని యత్నించాయి గాని, అతని గురువు కొరడాతో వాటిని దగ్గిరికి రాకుండా తరిమికొట్టాడు.

పక్షులరాణి అందం చూసి రాజకుమారుడు చాలా సంతోషించాడు.

"నీ అంత అందగత్రుని నే నెక్కడా చూడలేదు. మనం పెళ్ళి చేసుకుందాం," అన్నా డతను.

“నన్ను పెళ్ళాడాలంటే నా కి ఇక్కట్లు తెచ్చిపెట్టిన వాణ్ణి శిక్షించాలి,” అన్నది పక్షులరాణి.

“తప్పకుండా శిక్షిద్దాం. ఏం శిక్ష విధిస్తావో చెప్పు,” అన్నాడు రాజుకొడుకు.

“వాణ్ణి మరిగే నూనెలో పడేయాలి,” అన్నది రాణి. రాజుకొడుకు ఒక పెద్ద గంగాళంలో నూనె మరిగబెట్టించి అందులో మంత్రి కొడుకును పడేయించాడు. కాని మంత్రి కొడుక్కు నూనె వేడిగా లేదు. జరిగిన దేమంటే, పక్షులరాణి నూనెగంగాళం కింద మంటలను చల్లబరుస్తూ ఉండమని తన అదృశ్యసేవకులను హెచ్చరించింది.

వాళ్ళు అలాగే చేశారు. గంగాళంలో ఉన్న నూనె వేడెక్కనే లేదు. పక్షులరాణి సేవకులు దాన్ని కలియబెట్టుతూ ఉండటంచేత అది తెల్లతున్నట్టు కనబడింది.

మంత్రికొడుకు చస్తాడని రాజుకొడుకు ఆశపడ్డాడు గాని, అలా జరగనందు కతను అటే బాధపడలేదు. అతను పక్షులరాణితో, “నీ కోరిక చెల్లించాను. ఇక మనం ఎప్పుడు పెళ్ళాడదాం?” అని అడిగాడు.

“నీకు నా మీద నిజంగా ప్రేమ ఉన్నదో లేదో పరీక్షించాలి,” అన్న దామె.

“ఓ తప్పకుండా. నీ కోసమే గదా నా ప్రాణమిత్రుణ్ణి బలిచెయ్యటానికి సిద్ధ



పడ్డాను? ఇంకేం కావాలి, అది చాలదా?" అన్నాడు రాజుకొడుకు.

"చాలదు. నువ్వు కూడా ఈ నూనె గంగాళం లోకి దిగాలి," అన్నది పక్షులరాణి. రాజుకొడుకు భయపడ్డాడు.

"మంత్రికొడుకు కిక్కురు మనకుండా చేసిన పని చెయ్యటానికి అంత భయపడతా వేమిటి? ఇంతేనా నీ ప్రేమ?" అన్నది పక్షులరాణి.

తప్పనిసరి అయి రాజుకొడుకు గంగాళంలో ప్రవేశించి అందులో మగ్గి చచ్చి పోయాడు. ఎందుచేతనంటే పక్షులరాణి సేవకు లీ సారి గంగాళం కింద బాగా ముండనిచ్చారు.

రాజుకొడుకు చాపగానే పక్షులరాణి తన బంగారుపక్షిని తీసుకుని తన భవనానికి వెళ్ళిపోయింది.

బేతాళు డీ కథ చెప్పి, "రాజా, నా కొక సందేహం. పక్షులరాణి మంత్రికొడుకు మీద

పక్షపాతం చూపటాని కేమిటి కారణం? అతనే బంగారుపక్షిని పట్టుకున్నాడు, అతనే పక్షులరాణిని బలాత్కారంగా పట్టితెచ్చాడు. అలాటప్పు డామె అతన్ని ఎందుకు కాపాడింది? ఈ ప్రశ్నకు సమాధానం తెలిసి కూడా చెప్పకపోయావో నీ తల పగిలి పోతుంది," అన్నాడు.

దానికి విక్రమార్కుడు, "పక్షులరాణి మంత్రికొడుకుకు శిక్షపడాలని ఎప్పుడూ కోరలేదు. రాజుకొడుకు అజ్ఞకు బద్ధుడై అతను ప్రవర్తించాడు. పక్షులరాణి కష్టాలన్నిటికీ అసలు కారకుడు రాజుకొడుకే. అతని శిక్ష అమె కోరింది. కాని మంత్రికొడుకు మీది ఈర్ష్య కొద్దీ రాజుకొడుకు, అమె కోరేది మంత్రికొడుకు శిక్ష అనుకున్నాడు," అన్నాడు.

రాజు కి విధంగా మౌనభంగం కలగగానే బేతాళుడు శవంతో సహా మాయమై మళ్ళీ చెట్టెక్కాడు. —(కల్పితం)





రాక్షసుడిపెంపుడుకొడుకు

ఒక రాజుకు ముగ్గురు కొడుకులు. ఒక ఉగాది పండగనాడు రాజు, కొడుకులూ తలంట్లు పోసుకుని, కొత్తబట్టలు కట్టుకుని, వేపపువ్వు, తేనే తిన్నాక, రాజు తన కొడుకులను, "నిన్న రాత్రి మీకేమేం కలలు వచ్చాయో చెప్పండి," అన్నాడు.

"నేను దోసిలి పట్టినట్టూ, అందులో గొప్ప నగరాలూ, పొలాలూ, మైదానాలూ, పశువుల మందలూ, మంచి భవనమూ, దాసదాసీలూ ఉన్నట్టూ నాకు కల వచ్చింది, నాన్నా," అన్నాడు పెద్దవాడు.

"భేమైన కల. దాన్ని నేను నిజం చేస్తాను," అంటూ రాజు తన పెద్ద కొడుకుకు గొప్ప జాగీరొకటి రాసి ఇచ్చాడు.

రెండో కొడుకది చూసి, "అన్నకు వచ్చిన కల లాటిదే నాకూ వచ్చింది, నాన్నా," అన్నాడు. రాజు వాడి కుక్కడా ఒక జాగీరు రాసి ఇచ్చి, "నీ కేం కల

వచ్చిందిరా?" అని మూడోవాడు ముకుం దుణ్ణి అడిగాడు.

"నాకు అంత మంచి కల రాలేదులే, నాన్నా," అని ముకుందుడు తప్పించుకో జూచాడు. కాని రాజు పట్టుబట్టి ఆ కల ఏదో చెప్పమన్నాడు.

"మరేమీ లేదు. నేను చేతులు కడుక్కోవటానికి నువు వెండిచెంబుతో నీళ్ళు పోసినట్టూ, అమ్మ నా చేతులను తువాలతో తుడిచినట్టూ నాకు రాత్రి కల వచ్చింది," అన్నాడు ముకుందుడు.

"దుర్బుద్ధి, నువు నా చేతా, మీ అమ్మ చేతా సేవలు చేయించుకునేపాటి వాడివా? పో ముందు నా రాజ్యం నుంచి. రేపి పాటికి నా పొలిమేరలో కనిపించావంటే నీ తల తీయించేస్తాను," అని అరిచాడు రాజు.

రాజుకు కోపం వస్తే మనిషి కాదు. ఆ సంగతి ముకుందుడికి తెలుసు. అందు



చేత వాడు కట్టుబట్టలతో అప్పుడే బయలుదేరాడు. వాడు నానా అగచాట్టూ పడి, అరు మాసాలు ప్రయాణం చేసి ఒక పెద్ద కొటను చేరుకున్నాడు. ఆ కొట ముఖద్వారానికి తలుపులు కూడా లేవు. ముకుందుడు అవరణలోకి ప్రవేశించి, ఎవరైనా కనిపిస్తారేమో, నౌకరీ అడుగుదామని చూస్తుండగా ఒక పెద్ద రాక్షసుడు, ఒక చేత పెద్ద గంగాళం పట్టుకుని, వంద ఆవులను తోలుకుంటూ ఒక పక్కనుంచి ముందు అవరణ లోకి వచ్చి, ఒక చోట గంగాళం ఉంచి, ఒక్కొక్క ఆవునే పాలు పితక సాగాడు. ఆ రాక్షసుడికి రెండు కళ్ళూ లేకపోవటం

గమనించి ముకుందుడు నిర్భాంతపోయాడు. రాక్షసుడు గంగాళం నిండా పాలు పితికి, గంగాళం రెండు చేతులా ఎత్తి ఆ పాలన్నీ తాగేసి, ఆవులను ఒక కొట్టంలోకి తోలేసి, తలుపులు మూసి వచ్చి, తన ఇంటి చావడిలోకి వెళ్ళి ఒక పెద్ద బిల్ల మీద చేరగిలబడి కూర్చున్నాడు.

ముకుందుడు మునివేళ్ళ మీద నడుచుకుంటూ రాక్షసుడి వెనక వైపు చేరి, “నాన్నా!” అని చిన్నగా అన్నాడు.

“ఎవరూ?” అన్నాడు రాక్షసుడు.

“నీ కొడుకును, నాన్నా,” అన్నాడు ముకుందుడు.

“నాకు కొడుకు ఎప్పుడు పుట్టాడు?” అన్నాడు రాక్షసుడు ఆశ్చర్యంతో.

“ఇంతకు ముందే పుట్టాను, నాన్నా!” అన్నాడు ముకుందుడు.

“ఏదీ చూస్తాం, దగ్గిరికి రా!” అంటూ రాక్షసుడు చేతులు చాచాడు. ముకుందుడు నిర్భయంగా రాక్షసుణ్ణి సమీపించి, తన ఒళ్ళంతా తడవ నిచ్చాడు.

“చక్కగా ఉన్నావురా, బాబూ. నాకు కళ్ళు లేని కొరత తీరిస్తే, నీ కే లోపమూ రాకుండా చూసుకుంటాను,” అన్నాడు రాక్షసుడు.

"నీకు అన్ని విధాలా సహాయం చేస్తాను, నాన్నా," అన్నాడు ముకుందుడు.

"నాకు పాలే ఆహారం. నీకు పాలతో తృప్తికలగడేమో. నీ ఇష్టం వచ్చినది తిన వచ్చు. చక్కగా భోజనం చేసి పుష్టిగా పెరుగు," అన్నాడు రాక్షసుడు.

మర్నాడు రాక్షసుడు ఆవులను మేపటానికి బయటికి వెళ్ళినప్పుడు ముకుందుడు బూజుకర్రా, చీపురుకట్టా, అలుకుగుడ్డా తీసుకుని కోటలో ఉన్న గదులన్నీ శుభ్రం చేశాడు. ముప్పైరెండేళ్ళ క్రితం రాక్షసుడి కళ్ళు పోయాయి. అనాటి నుంచి కోటను శుభ్రం చేసినవాళ్ళు లేరు.

కోటంతా శుభ్రం చెయ్యటం అయి పోయాక, ముకుందుడు ఒక గూట్లో దొరికిన పిల్లనగ్రామి తీసుకుని, కిటికీ సమీపంలో నిలబడి దాని మీద ఏదో పాట వాయిం చాడు. వెంటనే బయట చెట్లూ, ఆకాశంలో మబ్బులూ, రాక్షసుడి కోటా—ఏదిబడితే అది—లయప్రకారం నృత్యం చెయ్యి సాగాయి. ముకుందు డీ ప్రకృతి నృత్యాన్ని చూసి వినోదం చెందుతూ చాలాసేపు వాయించి, పాట ఆపేసి, పిల్లనగ్రామిని తన బొడ్డులో దోపుకున్నాడు. పాట ఆగగానే ప్రకృతి నృత్యం కూడా ఆగిపోయింది.



సాయంకాలం కాగానే రాక్షసు డింటికి వచ్చి ముకుందుడితో, "అబ్బ ఏం నృత్యం! ఏం నృత్యం! కాళ్ళు పడిపోయాయిరా. ఆవులన్నీ నృత్యం చెయ్యటం వినిపించింది. నేనూ నృత్యం చేశాను. కాళ్ళ కింది భూమే నృత్యం చేసిందంటే నమ్ము!" అన్నాడు.

మర్నాడుదయం రాక్షసుడు ఆవులను మేపటానికి బయలుదేరేటప్పుడు ముకుం దుడు, "నీ కెందుకొచ్చిన శ్రమ, నాన్నా? నేను ఆవులను మేపుకొస్తాను. నువ్వు హాయిగా ఇంట్లో కూచో," అన్నాడు.

"సరే, వెళ్ళిరా, బాబూ. అయితే, చూడూ! ఆవులను ఎటైనా తోలు, ఫరవా



లేదు. కాని ఆ దిబ్బకొండ మీద తెల్ల ఇల్లుంటుంది చూడూ, దాని మీదికి మాత్రం వెళ్ళకు. ఆ ఇంట్లో పిశాచిను లుంటారు. వాళ్ళ చేతులు పడిపోనూ! వాళ్ళే నా కళ్ళు కాజేశారు. ఆ పిశాచి ముండలు నీ కేదైనా అపకారం చెయ్యగలరు!” అని రాక్షసుడు హెచ్చరించాడు.

“జ్ఞాపకం ఉంచుకుంటానులే, నాన్నా,” అని ముకుందుడు బయలుదేరాడు.

కోట దాటి కొంత దూరం వెళ్ళేసరికి, బోర్లించిన మూకుడు లాగా ఉన్న ఒక కొండా, దాని మీద ఎత్తుగా, విపుగా పెరిగి నవనవలాడుతున్న పచ్చికా, దూరంగా ఒక

తెల్లని ఇల్లూ, దాని చుట్టూ ఎత్తయిన చెట్లూ కనిపించాయి. ముకుందుడు తన ఆవులను ఆ కొండ మీదికే తోలాడు. అవి అక్కడి గడ్డిని ఆవురావురని మెయ్యసాగాయి. ముకుందుడు ఎత్తయిన చెట్టొకటి ఎక్కి దాని మీద కూర్చున్నాడు.

కొంచెం సేపటికి తెల్లఇంటి కిటికీ వద్దకు ఒక పిశాచిని వచ్చి, చెట్టు మీద కూర్చున్న ముకుందుణ్ణి చూసి, “అక్కా, అక్కా! మెరిసే కళ్ళవా డొకడొచ్చాడు. త్వరగా రా!” అని కేకపెట్టింది. తరవాత ఇద్దరు పిశాచినులు ఇంటి నుంచి బయలుదేరి, ముకుందు డెక్కిన చెట్టు కిందికి వచ్చారు. వెంటనే ముకుందుడు బొడ్డు నుంచి పిల్లన గ్రోవిని తీసి పాట వాయించసాగాడు. వెంటనే మళ్ళీ ప్రకృతిసృత్యం ఆరంభమయింది. పిశాచినులు సృత్యం చేశారు, చెట్లూ, ఆవులూ, చివరకు కొండ కూడా సృత్యం చేసింది. సృత్యం చేస్తున్నట్టే చేస్తూ ఒక పిశాచిని ముకుందు డున్న ఎత్తుకు ఎగిరింది. వెంటనే వాడు దాని జుట్టు పట్టుకుని, ఒక కొమ్మకు ముడేసి, పిశాచినిని వేళ్ళాడదీశాడు. ఇంతలోనే రెండో పిశాచిని కూడా ఎగిరింది, దాన్ని కూడా ముకుందుడు ఇంకో కొమ్మకు వేళ్ళాడదీశాడు.

“మమ్మల్ని విడిచిపెట్టు, నువ్వేం కోరితే అది చేస్తాం,” అన్నారు పికాచినులు.

“మా నాన్న కళ్ళు తిరిగి ఇచ్చేయ్యండి,” అన్నాడు ముకుందుడు.

“మమ్మల్ని దిగి వెళ్ళనిస్తే క్షణంలో తెచ్చి ఇస్తాం,” అన్నారు పికాచినులు.

“అదేమీ కుదరదు. మా నాన్న కళ్ళు ఎక్కడున్నాయో చెబితే నేను వెళ్ళి తెచ్చు కుని, మా నాన్నకిచ్చి, ఆయనకు చూపు వచ్చాకనే మిమ్మల్ని వదులుతాను. అంత దాకా మీరిలా వేళ్ళాడవలసిందే,” అన్నాడు ముకుందుడు.


“వంట ఇంట్లో పెద్ద పొయ్యికి ఎగువన ఎత్తుగూట్లో ఒక చిన్న పెట్టెలో రెండు పళ్ళుంటాయి. పెద్ద పొయ్యి పక్కన రెండు బుల్లిరాకాసులుంటాయి. వాటిని చూసి, ‘బొ, బొ’ అనేవు, అవి దడుచుకుంటాయి. వాటిని ‘దూ, దూ’ అని దగ్గిరికి పిలిచి, చేతుల్లోకి తీసుకుని ముద్దు చేస్తేవా, అవి గూట్లో ఉన్న పళ్ళు తీసి నీ కిస్తాయి. ఆ పళ్ళను మీ నాన్న తింటే కళ్ళొస్తాయి,” అన్నారు పికాచినులు.

ముకుందుడు వాళ్ళ ఇంటికి వెళ్ళి సంటిల్లు ప్రవేశిస్తూనే పెద్ద పొయ్యి పక్కన యిడుచుకుని కూర్చున్న రాకాసిపిల్లలను



చూశాడు. వాటి గోళ్ళూ, వాలకమూ చూస్తే వాడికి పికాచినులు చెప్పినట్టు చెయ్య బుద్ధి పుట్టలేదు. వాళ్ళు తన కళ్ళు పీకించటానికే ఆ రాకాసులను ఎత్తుకుని ముద్దు చెయ్య మన్నారని వాడికి తోచింది. అందుచేత ముకుందుడు వాటిని చూసి, భయంకరంగా “బొ, బొ” అని అరిచాడు. అవి రెండూ దడుచుకుని పొయి మంటలోకి దూకి మాడి చచ్చిపోయాయి.

తరవాత ముకుందుడు ఎత్తు పీట ఒకటి తెచ్చి, ఎగువ గూట్లో ఉన్న పెట్టె తీసి, అందులో నుంచి రెండు పచ్చని పళ్ళు తీసుకుని, పికాచినులు కేకపెడుతున్నా విని



పించుకొకుండా, తన ఆవులను తోలుకుని ఇంటికి వెళ్ళిపోయాడు.

ఆ సాయంకాలం రాక్షసుడు పాలు పితుకుతూ, "ఇవాళ ఆవులు రెండింతలు పాలు చేపుతున్నాయేమిటా, నాయనా?" అన్నాడు సంతోషంగా.

"నీకు కళ్ళు లేవు గనక మంచి గడ్డి ఎక్కడుండో తెలీదు. నే నివాళ ఆవులకు చాలా మంచి గడ్డి మేపాను," అన్నాడు ముకుందుడు.

రాక్షసుడా రోజు రెండు గంగాళాల పాలు తాగి తన బల్ల మీద కూర్చున్నాడు. ముకుందుడు రాక్షసుడి దగ్గరచేరి, "నాన్నా,

నీ కోసం పళ్ళు తెచ్చాను, తింటావా ఏమిటి?" అన్నాడు.

"నాకు పాలు తప్ప ఇంకేమీ అలవాటు లేదురా," అన్నాడు రాక్షసుడు.

"అలాకాదు. ఈ పళ్ళు తినిచూడు. వీటి రుచి అద్భుతం," అంటూ ముకుందుడు రెండు పళ్ళూ రాక్షసుడికి అందించాడు. రాక్షసుడు ఒక పండు నేట వేసుకుని నములుతూ, "ఒరేయ్, నా కుడి కన్నుకు చూపాచ్చింది రోయ్!" అని ఆవేశంతో అరిచాడు.

"రెండో పండు కూడా తిను," అన్నాడు ముకుందుడు.

రెండో పండు కూడా తిని రాక్షసుడు, "నాకు చూపాచ్చింది! నా కన్నీ కని పిస్తున్నాయి! నాకు చూపాచ్చింది!" అని అరుస్తూ గంతులు వేశాడు; ముకుందుణ్ణి కొగలించుకుని, "నా చిట్టి తండ్రి! నాకు కళ్ళిచ్చాడు!" అంటూ అతణ్ణి ముద్దు పెట్టుకున్నాడు.

రాక్షసుడి ఉద్రేకం కాస్త తగ్గాక ముకుందుడు దిబ్బకొండ మీది పిశాచినుల విషయం మంతా చెప్పాడు.

వెంటనే రాక్షసుడు రెండు పెద్దదివిటీలు పట్టుకుని వెళ్ళి, ఇంకా చెట్టుకు వేళ్ళాడు


తున్న పికాచినుల నిద్దరినీ కాల్చి బూడిద చేసి తిరిగి వచ్చాడు. ఇంటికి తిరిగి వస్తూనే అతను పెద్ద తాళపు చెవుల గుత్తి తీసి ముకుందుడి కిచ్చి, “బాబూ, ఈ కోటలో ఉండే గదుల తాళపు చెవులన్నీ ఇందులో ఉన్నాయి. వాటిలోని రత్నాలూ, బంగారమూ అంతా నీదే. నేను చచ్చేదాకా నువ్వు వేచి ఉండటం అనవసరం. నేనిప్పుడప్పుడే చావను, నాది వెయ్యేళ్ళ ఆయుస్సు. అందుచేత ఇప్పుడే గదులన్నీ తెరిచి, ఏ గదిలో ఏమున్నదీ చూసి, నీకు కావలసిన దంతా తీసుకుని, హాయిగా అనుభవించు,” అని చెప్పాడు.

ముకుందుడు గుత్తిలో ఉన్న ముప్పై తొమ్మిది తాళపు చెవులతోనూ ముప్పై తొమ్మిది గదులు తెరిచి, వాటిలో ఉండే రత్నరాసులూ, వెండి బంగారాల గుట్టలూ చూసి అశ్చర్యపడ్డాడు. ప్రపంచమంతా గాలించినా అంత ధనం ఉంటుందని వాడనుకోలేదు. వాడికా నిధులు నిరుపయోగమనిపించాయి. ఒక మంచి కెంపూ, ఒక పబ్రమూ, వెండి పొగులతో నేసి, ముత్యాలకూర్పు చేసిన ఒక చొక్కా, వెండి పాదరక్షలూ తీసి వాటిని ధరించాడు. తరవాత ఒక రత్నాల పిడి గల ఖడ్గమూ,



బంగారు పొగులతో తయారు చేసిన అంగీ తీసుకున్నాడు. ఆ అంగీని ధరిస్తే ఏమాత్రమూ బరువుగాలేదు, కాని అది దుర్భేద్యమైన కవచం. దాన్ని లోకంలో ఏ ఖడ్గమూ ఛేదించలేదు.

ఇవన్నీ తీసుకుని ముకుందుడు రాక్షసుడి వద్దకు తిరిగి వస్తుండగా వాడికి సలభయ్యో గది కనిపించింది. దాని తాళం తుప్పుపట్టి ఉన్నది. గుత్తిలో ఉన్న ఏ తాళపుచెవి ఆ తాళానికి పట్టలేదు. అందుచేత వాడు రాక్షసుడి వద్దకు తిరిగి వచ్చి, “నాన్నా, ఈ తాళపుచెవుల గుత్తిలో తుప్పు తాళం తీసేది కనబడదే?” అని అడిగాడు.



“ఆ తాళంచెవి పోయింది. అయినా ఆ గదిలో చెత్తా చెదారమూ తప్ప ఇంకేమీ లేదు,” అన్నాడు రాక్షసుడు.

“అబద్ధమాడుతున్నావు. ఆ గదిలో ఏమున్నదో నేను చూడటం నీ కిష్టంలేదు,” అన్నాడు ముకుందుడు.

రాక్షసుడు పెద్దగా నిట్టూర్చి, “నాయనా, నిన్నా గదిలోకి పోనిస్తే నువ్వు మరి నాకు దక్కవు,” అన్నాడు.

“నా కేమైనా అపాయం కలుగుతుందా?” అని ముకుందుడు డడిగాడు.

“నీ కేమీ అపాయం రాదు, కాని నాకు తీరని సప్తం వస్తుంది,” అన్నాడు

రాక్షసుడు, కంటి వెంట గాజుబుడగలంతేని అశ్రువులు కారుస్తూ.

“నీ కేమీ సప్తం రానివ్వను. నా మాట నమ్ము,” అన్నాడు ముకుందుడు.

రాక్షసుడు తన చెవి నుంచి పాత తాళపుచెవి ఒకటి తీసి ముకుందుడికిస్తూ, “నాయనా, నువ్వైక్కడ ఉన్నప్పటికీ నన్ను మాత్రం మరిచిపోకు,” అన్నాడు.

“నే నెక్కడికి పోను, నాన్నా. నువ్వు కంట తడిపెట్టకు,” అంటూ ముకుందుడు తాళపుచెవి తీసుకుని సలభయ్యో గదికి వెళ్ళి, తుప్పుతాళం తెరిచి, లోపల ప్రవేశించి, నిద్్రాంతపోయి నిలీబడ్డాడు.

ఆ గదిలో ఒక దేవతాశ్వుం లాంటిది ఉన్నది. ప్రయాణానికి సిద్ధంగా దాని మీద బంగారు జీను వేసి ఉన్నది. దాని శరీరం వెండి లాగా మెరుస్తున్నది, జూలు బంగారం రంగులో ధగధగ లాడుతున్నది.

“ఇప్పటికి వచ్చావా, రాజకుమారా! మనం శీఘ్రంగా వెళ్ళాలి. అక్కడ నీ తండ్రి ఒక మూర్ఖపు పని చేసి తన ప్రాణం మీదికి తెచ్చుకున్నాడు. వెంటనే వెళ్ళాలి,” అన్నదా గుర్రం ముకుందుడితో.


గుర్రం ఉండిన గదికి బయటివారికి ఉన్నది. దాన్ని తెరిచి ముకుందుడు

గుర్రాన్ని బయటికి తెచ్చి, దాని పైన ఎక్కాడు. వెంటనే ఆ గుర్రం రెక్కలున్నట్టుగా రిప్పున ఆకాశంలోకి లేచి, శరవేగంతో ముకుందుడి తండ్రి నగరం కేసి బయలుదేరింది.

“ఏం జరిగింది? మా తండ్రి ఏం చేశాడు?” అని అడిగాడు ముకుందుడు.

“నీ చెల్లెలికి పెళ్ళి చెయ్యాలని నిశ్చయించి, మీ రాజభవనానికి కొంత దూరాన ఉన్న ఊబిమడుగును గుర్రం మీద దూకిన వాడికి నీ చెల్లెలి నిచ్చి చేస్తానని చాటింపు వేయించాడు నీ తండ్రి. ఎంద రెందరో రాజకుమారులు వచ్చి ఆ ఊబిమడుగును లంఘించటానికి ప్రయత్నించి, ఊబిలో పడి చచ్చిపోయారు. నిజానికి ఏ గుర్రమూ అంత పెద్ద ఊబిని లంఘించలేదు. రాజు లందరూ ఆగ్రహించి, ఒక్క ఉమ్మడిగా నీ తండ్రి పైకి దండెత్తి వచ్చారు. నువ్వు వెళ్ళి కాపాడకపోతే ఆయన సమూలంగా నాశన మవుతాడు,” అని గుర్రం చెప్పింది.

ముకుందుడు ఆరుమాసాలు ప్రయాణించిన దూరాన్ని గుర్రం ఆరు గంటలలో దాటింది. ముకుందుడు చేరేసరికి వాళ్ళ కోటను శత్రుసేనలు ముట్టడించి ఉన్నాయి. ముకుందుడు దివ్యమైన తన గుర్రాన్ని,



ఖడ్గాన్ని, కవచాన్ని నమ్ముకుని అంత సేన మీదికి ఒంటరిగా వెళ్ళాడు. త్వరలోనే శత్రుసేనలు చిందరవందర అయ్యాయి. ముకుందుడు తమను ఊచకోత కోసేస్తుంటే శత్రువు లతనికి చిన్న గాయం కూడా కలిగించలేక పోయారు. గుర్రం యొక్క అద్భుతశక్తుల మూలంగా శత్రువు లతన్ని కనీసం పట్టుకోనైనా పట్టుకోలేకపోయారు.

సూర్యాస్తమయం అయే లోపునే యుద్ధం పూర్తి అయింది. శత్రువులలో మిగిలినవారు పారిపోయారు. ఇదంతా కోటగోడల మీది నుంచి చూస్తూ ఉండిన రాజభటులు రాజు వద్దకు వెళ్ళి, “మహారాజా, ఆపద గడి

చింది. స్వర్గం నుంచి ఇంద్రుడే ఎవరో దిగి వచ్చి మన శత్రువు లందరినీ పార దోలేశాడు,” అని చెప్పారు.

రాజు పరమానందభరితుడై తన పరివారాన్ని వెంటబెట్టుకుని మేళతాళాలతో ఎదురు వచ్చి, యుద్ధరంగంలో విశ్రాంతి తీసుకుంటున్న ముకుందుణ్ణి సమీపించి, తన వెంట వచ్చి తన ఆతిథ్యం స్వీకరించమని ప్రార్థించాడు. ఆయన తన మూడో కొడుకును గుర్తించనేలేదు.

ముకుందుడు రాజభవనానికి వచ్చేసరికి బ్రహ్మాండమైన విందు ఏర్పాటై ఉంది.

“మనం భోజనా లయాక సావకాశంగా ముచ్చటించుకుందాం,” అన్నాడు రాజు.

“నాకూ ఆకలిగానే ఉన్నది. చేతులు కడుక్కుని భోజనం చేస్తాను,” అన్నాడు ముకుందుడు. రాజు గబగబా వెళ్ళి వెండి చెంబుతో తెచ్చి ముకుందుడి చేతి మీద నీళ్ళు పోస్తుంటే రాణి అతని చేతులకు

దిగువగా ఒక బంగారు పళ్ళెం పెట్టి, చేతులు కడుక్కోవటం పూర్తి కాగానే తువాలతో తుడిచింది.

ముకుందుడు రాజు కేసి తిరిగి చిరునవ్వు నవ్వి, “అయితే, నా కల బొత్తిగా అబద్ధం కాదన్నమాట!” అన్నాడు.

వెంటనే రాజు, రాణి తమ కొడుకును గుర్తించారు. రాజు తన కొడుక్కు మరీ మరీ క్షమాపణలు చెప్పుకున్నాడు. ఆ విందులోనే ఆయన తన సింహాసనానికి వారసుడు తన మూడో కొడుకేననీ, తన పెద్దకొడుకు లిద్దరూ యుద్ధంలో తనకు సహాయమైనా రాకపోగా, నానా మాటలూ అంటూ కబురు చేశారనీ అందరికీ తెలియబరిచాడు.

ముకుందుడు రాక్షసుణ్ణి మరవలేదు. నెలకొక రోజు అతను తన గుర్రం మీద రాక్షసుడి కొటకు వెళ్ళి, ఒక రోజుల్లా అక్కడ ఉంటూ వచ్చాడు.





చెయ్యి చాచినదాత

ఒకసారి పాపన్న తమ గ్రామాధికారి తరపున కొన్ని వస్తువులను పొరుగుూరి జమీందారుకు అందజేయవలసి వచ్చింది. పాపన్న లాటి నమ్మకస్తుడు మరొకడు దొరకనందువల్ల గ్రామాధికారి ఆ పని పాపన్నకే అంటగట్టాడు.

పాపన్న జమీందారుగారి ఊరు చేరుకుని, జమీందారుగా రింటికి పోతుండగా, దారి పక్కన ఉన్న గుడిసెలో నుంచి శోకాలు వినిపించాయి. ఈ విడుపుల మధ్య ఒక ఆడది, "జోస్యంవైద్యుడు చెప్పిన మాట పొల్లుపోతుందా? నువ్వు పోతే మా కింకెవరు దిక్కు? ఇక్కడ ఉండనివ్వరు. ఎక్కడికని పోతాం? దిక్కులేని పక్షులకు ఎవరు సాయం చేస్తారు? ఎంత కష్టం తెచ్చి పెట్టావురా, దేవుడా!" అంటూ ఏడుస్తున్నది.


ఒక మగగొంతు, "నే నింకా చావకుండానే చచ్చినంతగా ఏడుస్తున్నా వేమే?

నన్ను నెమ్మదిగా చావనివ్వవా ఏం? ఏమిటి గోల?" అన్నది బలహీనంగా.

ఈ వింత సంభాషణ అలకించిన పాపన్న గుడిసెలో ప్రవేశించాడు. లోపల తల విరబోసుకున్న ఒక ఆడది, నలుగురు పిల్లలూ ఉన్నారు. అందరూ ఏడుస్తున్నారు. చాప మీద చింకిపాత ఒకటి కప్పుకుని ఒక మగవాడు రోగంతో వణుకుతున్నాడు.

పాపన్న వాళ్ళను చూసి, "ఎందు కలగారు పడతారు? ఏమిటి మీకు వచ్చిన కష్టం? నాతో చెప్పండి, చేతనైన సహాయం చేస్తాను," అన్నాడు. అసలే చలికాలం, అందులోనూ రోగిపైవాడు. అతనికి కప్పుకునే టుండు కొక పాతకంబళి కూడా లేక పోవటం చూసి పాపన్న తన మీద ఉన్న శాలువా తీసి రోగికి కప్పాడు.

రోగి భార్య తమ పరిస్థితి అంతా పాపన్నకు చెప్పింది. రోగి పేరు రాములు.



జమీందా రింట్లో పని చేస్తాడు. వాళ్ళుంటున్న గుడిసె కూడా జమీందారు స్థలం లోనే ఉంది. జమీందా రింట చాకిరీ చేసి తెచ్చే కొద్దిపాటి జీతంతో కుటుంబం ఎలాగో గడుస్తున్నది. జమీందారు దగ్గర నౌకరీ చేసే వాళ్ళకు జబ్బు చేస్తే జమీందారే వైద్యం చేయిస్తాడు. పనివాళ్ళు తామే డబ్బుచ్చి వైద్యం చేసుకుంటే జమీందారుకు అవమానం. అదీగాక, జమీందారు దగ్గర పని చేసేవాళ్ళ వద్ద వైద్యం ఖర్చుకు డబ్బు ఉండనూ ఉండదు.

ఈ మధ్యనే రాములుకు జ్వరం తగల నారంభించింది. అతని భార్య వెళ్ళి

ఆ సంగతి జమీందారుతో చెప్పకున్నది. ఆ ప్రాంతాల బాగా పేరుమోసిన జోస్యం వైద్యుణ్ణి జమీందారు రాములు చికిత్స కోసం పిలిపించాడు.

జోస్యం వైద్యుడు వైద్యం లోనూ, జ్యోతిషం లోనూ కూడా గట్టివాడు. ఎవరైనా జబ్బుపడి ఆయనను పిలిచినప్పుడు ఆ వైద్యుడు ముందు జోస్యం చూసి, రోగికి నయమయే యోగం ఉన్నట్టు తోస్తేనే మందిస్తాడు. లేకపోతే, "ఇది నయమయే వ్యాధి కాదు. మందివ్వమంటే ఇస్తాను," అంటాడు. తాను చికిత్స చేసే రోగి చని పోతే తనకు అపఖ్యాతి అని ఆ వైద్యుడి భయం. కొన్ని సందర్భాలలో ఆయన అన్నట్టే జరగటం చేత అందరికీ ఆయన జోస్యంలో కూడా మంచి గురి ఉన్నది. ఆయనను అందరూ జోస్యంవైద్యు డనే వారు. కొంతమంది మటుకు ఆయన చేత వైద్యం చేయించుకోవటం మంటే హడలి పోయేవారు.

అలవాటు ప్రకారం జోస్యంవైద్యుడు ముందుగా రాములు జాతకచక్రం వేసి చూసి, మీనమేషాలు గుణించి, పెదవివిరిచి, "లాభం లేదు. దక్కదు. ఇప్పుడు వాడికి కుజరాహు సంధి. శాంతి చేసినా ఫలితం

ఈండకపోవచ్చు. మందివ్వమంటే ఇస్తాను," అని జమీందారుతో అన్నాడు.

"మందిచ్చి ప్రయోజనం లేనప్పుడు దేనికి? కుజరాహు సంధి దోషపరిహార కర్మంటే మాటలా? శ్రీమంతులకే ఎంతో ఖర్చుతో కూడిన పని. అది వాడి వల్ల ఏ మవుతుందీ? ఇక మీరు వెళ్ళండి," అని జమీందారు జోస్యంవైద్యుణ్ణి పంపేశాడు. తరవాత ఆయన రాములు భార్యతో, "విన్నావుగా? ఈ వైద్యుడి మాటకు తిరుగు లేదు. కాలం తీరిన వాడికి వైద్యం కూడా దేనికి? నువ్వు మాత్రం ఇల్లు దాటి ఎటూ వెళ్ళక, ఈ నాలుగు రోజులూ

రాముల్ని కాస్త జాగ్రత్తగా కనిపెట్టి ఉండు," అన్నాడు. అందుకే ఈ ఏడుపులూ, పెడబొబ్బలూనూ.

సంగతంతా విని పాపన్న రాములు భార్యతో, "జమీందారు నడిగి ఒక మంచమూ, కంబళి అయినా తెచ్చుకో పోయావా? రోగిష్టి మనిషి తడినేల మీద పడుకోవచ్చా? ఈ మనిషికి వైద్యమూ గ్రహశాంతి కూడా జరిగి తీరాలిందే. మనిషి చస్తున్నాడని తెలిసినా ఆఖరు క్షణంలో కూడా ఏ గరళమో పోస్తారు గాని, విడిచిపెట్టేస్తారా? వైద్యుణ్ణి తీసుకొద్దాం, పద," అన్నాడు.





కాని రాములు భార్య పాపన్న వెంట వెళ్ళి, జమీందారును మంచం ఇవ్వమనీ, కంబళి ఇవ్వమనీ, వైద్యం చేయించమనీ అడగటానికి చాలా భయపడింది.

"నువ్వేమీ భయపడకు. జమీందారుకు నేను చెబుతాలే. నేనూ ఒక జమీందారునే," అని పాపన్న రాములు భార్యను బయలు దేర దీసి, జోస్యంవైద్యుడింటికి వెళ్ళాడు.

ఎవరో కొత్త రోగికి చికిత్స కోసం వచ్చా రనుకుని వైద్యుడు, రోగి పేరూ, జన్మ నక్షత్రమూ, తిథి వారాలూ అడిగాడు.

"ఈ మనిషి జాతకం మీరు ముందే చూశారు. ముందు వైద్యం చెయ్యండి,

ఆ తరవాత కుజరాము సంధి దోషానికి శాంతి కూడా మీరే చేద్దురుగాని. వాట న్నిటికి ఖర్చైత అవుతుందో చెప్పండి," అన్నాడు పాపన్న.

"అంతా చేరి యాభై, అరవై రూపా యల దాకా అవుతుంది," అన్నాడు వైద్యుడు. ఆయన వచ్చి రాములును చూసి మందిచ్చి, అనుపానాలూ అవీ చెప్పాడు.

"నేను మళ్ళీ తమ దర్శనం చేసుకుని అంతా మాట్లాడతాను," అని వైద్యుణ్ణి పంపేసి, త్వరలోనే తిరిగి వస్తానని గుడిసె వాళ్ళతో చెప్పి, పాపన్న జమీందా రింటికి బయలుదేరాడు.

జమీందా రింటికి కొద్ది దూరంలో దారి పక్కన మామిడిచెట్టు మీద ఎక్కి కాయ కోస్తున్న కుర్రవా డొకడు కెవ్వున అరుస్తూ కింద పడ్డాడు. పాపన్న చప్పున వాణ్ణి సమీ పించి చూశాడు. కుర్రాడు పది, పన్నెండేళ్ళ వాడు. వాడికి అక్కడక్కడా గాయాలు తగిలాయి. స్పృహ తప్పిపోయింది.

పాపన్న ఆ కుర్రవాణ్ణి ఎత్తుకుని గబగబా జోస్యంవైద్యుడింటికి వెళ్ళి, "అయ్యా, ఈ కుర్రవాడు చెట్టు మీది నుంచి పడి గాయపడ్డాడు. స్పృహ లేదు. చికిత్స చెయ్యండి," అన్నాడు.

"పడింది సరిగా ఏ వేళకు? వాడి పేరేమిటి? జన్మనక్షత్రం?" అని వైద్యుడు ప్రారంభించాడు.


"నా కవేమీ తెలివు. జోస్యం తరవాత చూసుకోవచ్చు. ముందు చికిత్స చెయ్యండి," అన్నాడు పాపన్న తీవ్రంగా.

వైద్యుడు పాపన్న దగ్గరికి వచ్చి, అతని చేతుల్లో ఉన్న పిల్లవాణ్ణి చూసి, "వీడెనా? వీడు మన జమీందారుగా రబ్బాయేనండీ. అలా పడుకోబెట్టండి. కట్టు కట్టి మందిస్తాను. కించిత్తు గ్రహదోషం ఉండి ఉంటుంది. జమీందారుగారితో చెప్పి గ్రహశాంతి కూడా తరవాత చేయింతాం," అంటూ కుర్రవాడికి

మందిచ్చి స్పృతి కలిగించి, గాయాలకు మందులు రాచి కట్టు కట్టాడు.

తరవాత పాపన్న కుర్రవాణ్ణి జమీందారు గారింటికి చేర్చి, తాను వచ్చిన పని పూర్తి చేసి, కుర్రవాడి పాటు గురించి, చికిత్స గురించి చెప్పి, "నాకు వేరే తొందర పని ఉన్నది. నా కిక్ సెలవిప్పిస్తారా?" అన్నాడు. జమీందారు పాపన్న ను పొగడాడు. సమయానికి ఆదుకోకపోతే, చెట్టు పై నుంచి పడి స్పృహ తప్పిన తన కొడుకేమై ఉండును?

"మీరు నాకు చేసిన మహిమకారానికి నా దగ్గర ఏదైనా పుచ్చుకు తీరాలి.



మీ ఋణం ఉంచుకోవటం నాకు సాధ్యం కాదు. మీ మనస్సుకు నచ్చినది అడిగి మరీ పుచ్చుకోండి,” అన్నాడు జమీందారు.


పాపన్న కొంచెం ఆలోచించి, “అలా అయితే నాకు రెండు కంబళ్ళూ, ఓ వంద రూపాయలూ ఇప్పించండి,” అన్నాడు, చెయ్యి చాచి.

పాపన్న ఏమీ తీసుకో డనుకుంటున్న జమీందారుకు, అతను చెయ్యి చాచి అడ గటం చూసి అమిత ఆశ్చర్యం కలిగింది. కాని అన్న మాట తప్పటానికి లేదు. అందు చేత జమీందారు రెండు కొత్త కంబళ్ళిలా, వందరూపాయలూ తెప్పించి, పాపన్న కిచ్చి, అతన్ని పంపేశాడు.

పాపన్న అవి తీసుకుని తిన్నగా రాము లింటికి వెళ్ళి, కంబళ్ళిలను రాములు భార్య కిచ్చాడు. ఆ మె కే అయిదురూపాయలు కూడా ఇచ్చి, మంచం ఒకటి కొనుక్కు రమ్మని పంపి, పాపన్న జోస్యంవైద్యు

డింటికి వెళ్ళి, శాంతి ఖర్చుల కింద యాభై రూపాయలు ఆయన చేతిలో పెట్టి, గుడిసెకు తిరిగి వచ్చి, తన దగ్గర ఇంకా మిగిలి ఉన్న డబ్బు ఖర్చులకు వాడుకో మని రాములు భార్యచేతి కిచ్చి, తాను తన ఊరికి తిరిగి వెళ్ళిపోయాడు.

తన వద్ద తీసుకున్న దానాన్ని పాపన్న ఎలా వినియోగించాడో తెలియవచ్చే సరికి జమీందారుకు తల తీసేసి నట్టయింది. ఆయన తన పరువు నిలబెట్టుకోవటానికై రాములు గుడిసెకు వచ్చి, “ఏమిటరా ఇదంతా? మీ కేం కావలిస్తే అదంతా ఇవ్వ టానికి నేను లేనా? పొరుగుూరి పాపన్న సహాయం దేనికి?” అంటూ తానే పాపన్న ద్వారా వారికి సహాయం చేసినట్టుగా నటించి, తన కొడుకు కోసమూ, రాములు కోసమూ కూడా జోస్యంవైద్యుడి చేత గ్రహశాంతి చేయించాడు. అప్పటికే రాములు వ్యాధి నిమ్మళించి అతను తేరుకున్నాడు.





పట్టినదిబంగారం

ఒక వర్తకుడి కొక కొడుకుండేవాడు. వర్తకుడికి భార్య చిన్నతనం లోనే పోయింది. అందుచేత ఆయన కొడుకును చాలా గారాబంగా పెంచి, వాడికోసం బంగారాన్ని రెండు చేతులా అర్పించి, వాడి సుఖం కోసం దాన్ని మంచినీటి లాగా ఖర్చు చేస్తూ వచ్చాడు. తన కొడుకు సుఖం తప్ప ఆ మానవుడికి మరొక ఆలోచనే ఉండేది కాదు.

కొంత కాలానికి వర్తకుడు మంచాన పడ్డాడు. చావు దగ్గర పడినట్టు తెలుసుకుని ఆయన తన కొడుకును పిలిచి, "బాబూ, నువ్వు మట్టి పట్టితే అది బంగారం కావాలని నా ఆఖరు ఘడియలో నిన్ను మనస్ఫూర్తిగా దీ విస్తున్నాను," అంటూ ప్రాణాలు వదిలాడు.

వర్తకుడి కొడుకు తండ్రి కోసం కొన్ని వారాలపాటు శోకించి, ఆ శోకం ఉపశమించాక, తండ్రి లాగే వర్తకం లోకి దిగాడు.

తండ్రికి లాగే కొడుకు కూడా వ్యాపారం అమితంగా కలిసివచ్చి, కనకవర్షం కురిసింది.

కొంతకాలం ఇలా ఎడాపెడా ధనం సంపాదించాక కుర్రవాడికి తన తండ్రి చేసిన ఆఖరు ఆశీర్వాచనం జ్ఞాపకం వచ్చింది. ఆయన నోటి చలన చేతనే తన కిలా వద్దంటే డబ్బు వచ్చిపడుతున్న దనుకుని, "అదృష్టం ఇలా కలిసిరావటం అపాయకరం. దీనికి ఏదన్నా విరుగుడు చూడాలి," అనుకున్నాడు వాడు.

తన అదృష్టానికి కళ్ళెం వేసే ఉద్దేశంతో వాడు వర్తకపు సరుకులను హెచ్చు ధర ఉండే ప్రాంతంలో కొని, తక్కువ ధర ఉండే ప్రాంతంలో అమ్మటానికి నిశ్చయించాడు. ఆ ఉద్దేశంతో వాడు చాలా గిరాకీగా ఉండే చోట ఖర్చురాలు కొని, వాటిని ఈజిప్టు దేశంలో అమ్మటానికి తీసుకుపోయాడు. ఆ దేశంలో ఖర్చురాలు కారుచవుక.

ఎవడో వర్తకుడు ఎక్కడి నుంచో ఖర్చు
రాలు తెచ్చి తన దేశంలో అమ్ముతున్నట్టు
ఈజిప్టు రాజుకు తెలిసింది. ఆయన తన
ఉద్యోగులతో, “ఎవరీ వింత వర్తకుడు?”
అన్నాడు. రాజోద్యోగులు రాజును కుర్రవాడి
వద్దకు తీసుకుపోయారు.

“ఈ మతిలేని వ్యాపారం చేసి ఉన్న
దంతా ఎందుకు తగలేసుకుంటున్నావు?”
అని రాజు యువకుణ్ణి అడిగాడు.

“మహారాజా, మా నాన్న ఆశీర్వాదం
చేత నేను ఎంత నిర్లక్ష్యంగా వర్తకం చేసినా
కనకవర్షం కురుస్తున్నది. అదృష్టం అంతగా
కలిసిరావటం మంచిది కాదని దానికి
విఘ్నం కలిగించే ప్రయత్నంలో ఉన్నాను,”
అన్నాడు యువకుడు.

“మీ తండ్రి ఏమని ఆశీర్వదించాడు?”
అని రాజు అడిగాడు.

“ఇలా మట్టి తీసుకుంటే బంగార మవు
తుందని మా నాన్న చనిపోతూ నన్ను ఆశీర్వ

దించాడు,” అంటూ ఆ కుర్రవాడు నేలకు
వంగి, పిడికెడు మన్ను తీసి కిందకి జార
విడిచాడు. మన్ను చేతి నుంచి రాలిపోగా
యువకుడి చేతిలో ఏదో దిగబడింది.

“ఏమిటది?” అన్నాడు రాజు
ఆశ్చర్యంతో.

“ఏదో ముద్రిక లాగుంది,” అంటూ
ఆ యువకుడు దాన్ని రాజు చేతిలో
పెట్టాడు. అది ఆ రాజుగారి ముద్రికే. ఏడాది
క్రితం అది ఎక్కడో పోయింది. దాని పైన
గల అభిమానం కొద్దీ రాజు ఎంతో ధనం
వ్యయం చేసి ఆ ముద్రిక కోసం వెతికిం
చాడు. కాని ప్రయోజనం లేకపోయింది.

“నిజంగా మీ తండ్రి ఆశీర్వచనం
అమోఘం. నీ అదృష్టాన్ని మార్చటం
దేవుడితరం కూడా కాదు,” అని రాజు,
ఆ కుర్రవాడికి తన కుమార్తె నిచ్చి పెళ్ళి
చేశాడు. తరవాత ఆ కుర్రవాడే ఈజిప్టుకు
రాజు కూడా అయ్యాడు.





శక్తివేగుడు

2

ఇంతలో పొద్దుగూకింది. ఎక్కడెక్కడి నుంచో బ్రహ్మాండమైన ఆకారాలుగల పక్షులు దారుణమైన కేకలు పెట్టుకుంటూ వచ్చి, ఆ చెట్టు పైన వాలి, నిద్రపోయాయి.

ఆ నడిసముద్రం నుంచి బయటపడక పోతే తాను కూడా సత్యవ్రతుడి లాగే సశించటం తప్పదని తెలుసుకుని, శక్తిదేవుడు తన నమీపంలోనే నిద్రపోతున్న ఒక పెద్ద పక్షి వెనుక ఈకలమధ్య దూరాడు. తెల్ల వారగానే ఆ పక్షి నిద్రలేచి, ఆకాశంలో ఎగురుతూ మేత కోసం ఎక్కడో ఒక దీప్వం లోని ఉద్యానవనంలో వాలింది. వెంటనే శక్తిదేవుడు దాని వెనుక ఈకలమధ్య నుంచి కిందికి జారాడు.


అతనా ఉద్యానవనంలో తిరుగుతూం డగా, పూలు కోయవచ్చిన ఇద్దరు స్త్రీలు అతన్ని చూసి ఉలిక్కిపడ్డారు. అతను

వారిని సమీపించి, "అమ్మాయిలూ, ఇది ఏ దేశం? మీ రెవరు?" అని అడిగాడు.

"ఇది కనకపురి. విద్యాధరుల దేశం. ఈ ఉద్యానవనం చంద్రప్రభ అనే ఆమెది. ఆమె కొరకే పూలు కోస్తున్నాం," అని వాళ్ళు చెప్పారు. తనను వాళ్ళ యజమానురాలి దగ్గరికి తీసుకుపొమ్మని శక్తిదేవుడు కోరాడు. వాళ్ళు సరేనన్నారు.

చంద్రప్రభ ఉండే ఇంటికి మణిస్తంభాలూ, బంగారు గోడలూ ఉన్నాయి. అతన్ని దూరాన చూస్తూనే చంద్రప్రభ అతనిచేత ఆకర్షింపబడినదాని లాగా తన అసనం మీది నుంచి లేచివచ్చి, "అయ్యా, మీ రెవరు? మానవులకు రారాని ఈ నగరానికి ఎలా వచ్చారు?" అని అడిగింది.

శక్తిదేవుడు దాచకుండా జరిగినదంతా ఆమెకు చెప్పి, కనకరేఖ అనే రాజు



ఆ సంగతి విని విద్యాధర రాజు వెళ్ళి ఆ మునిని బతిమాలి, వారందరికీ వేరువేరు శాపాంతా లుండేటట్టూ, ముగ్గురికీ మానవ జన్మలో కూడా పూర్వజన్మ జ్ఞానం ఉండే టట్టూ ముని అనుగ్రహం పొందాడు. ఆ కూతుళ్ళు ముగ్గురూ మానవజన్మ లెత్తటానికి పోయాక విద్యాధరరాజు విరక్తి చెంది, కనకపురిని చంద్రప్రభ కిచ్చి, తాను వనవాసం వెళ్ళిపోయాడు.


ఆ తరువాత ఒకనాడు చంద్రప్రభకు కలలో అంబిక కనిపించి, "నీకు మానవుడు భర్త అవుతాడు," అని చెప్పింది. అందువల్ల ఆమె ఏ విద్యాధరుణ్ణి పెళ్ళాడక, కన్యగానే ఉండిపోయింది.

"ఇప్పుడు మీరు వచ్చారు గనక, నేను మిమ్మల్ని పెళ్ళాడతాను. రానున్న చతుర్దశికి విద్యాధర ప్రముఖులందరూ పృషభగిరికి చేరి అక్కడ శివుణ్ణి అర్చిస్తారు. మా నాన్న కూడా ఆ నాటికి అక్కడికి చేరుతాడు. నేను కూడా అక్కడికి వెళ్ళి ఆయన అనుజ్ఞ పొంది, వెంటనే తిరిగి వచ్చి మిమ్మల్ని పెళ్ళాడతాను. అంత దాకా మీ రిక్కడే ఉండండి," అన్నది చంద్రప్రభ.

తాను పృషభగిరికి బయలుదేరే రోజున ఆమె శక్తిదేవుడితో, "నా వెంట నా పరి

కుమార్తెను పెళ్ళాడగోరి తాను కనకపురిని చూడవచ్చా నన్నాడు. చంద్రప్రభ అతనికి తన పుత్రాంతం ఈ విధంగా చెప్పింది.

శశిఖండు డనే విద్యాధరరాజుకు నలుగురు కుమార్తెలు. చంద్రప్రభ అందరిలోకి పెద్దది. చంద్రరేఖా, శశిరేఖా, శశిప్రభా అనే వారు వరసగా ఆమె చెల్లెళ్ళు. వాళ్ళందరూ పెరిగి పెద్దవాళ్ళయ్యాక ఒకనాడు చంద్రప్రభ చెల్లెళ్ళు ముగ్గురూ మందాకినీ నదిలో స్నానం చెయ్యబోయి, ఒక మునిని చూసి, యౌవనగర్వం చేత ఆయన పైన నీళ్ళు చల్లారు. ఆ ముని కోపించి, ఆ ముగ్గురినీ మానవజన్మ లెత్తమని శపించాడు.



వార మంతా బయలుదేరుతున్నారు. మీ రీ ఇంట ఒంటరిగా ఉండవలసి ఉంటుంది. మీరు మాత్రం పై అంతస్తుకు ఎక్కవద్దు,” అని హెచ్చరించింది.

ఒంటరిగా ఉన్న శక్తిదేవుడు ఏమీ తోచక ఆ భవన మంతా కలయతిరుగుతూ, అనేక విశేషాలు చూస్తూ కాలం గడిపాడు. ఇంక చూసేదేమీ లేక, చంద్రప్రభ తనను పై అంతస్తుకు ఎందు కెక్కవద్దన్నదో తెలుసు కుందామనే అభిలాషతో, అతను మెట్లెక్కి పైకి వెళ్ళాడు. పైన మూడు మండపాలున్నాయి. అతను ఒక మండపం తలుపు తెరిచి లోపలికి వెళ్ళాడు. అక్కడ ఒక

రత్నాల మంచమూ, దాని పైన హంస తూలికా తల్పమూ, దాని మీద ఆపాద మస్తకం కప్పకుని ఉన్న ఒక మానవాకారమూ ఉన్నాయి. దుప్పటి ఎత్తి చూసి, అతను విభ్రమం చెందాడు. ఆ పడుకుని ఉన్న మనిషి అచ్చు కనకరేఖే. ఆమె నిద్ర పోతున్న దాని లాగా చెక్కుచెదరకుండా ఉన్నది, కాని ఆమెలో ప్రాణం లేదు.

“ఇది కలా? భ్రమా? ఇంద్రబాలమా? నేను పెళ్ళాడా లనుకుంటున్న స్త్రీ ఇక్కడ చచ్చి ఎలా ప్రత్యక్షమయింది?” అనుకున్నాడు శక్తిదేవుడు. అతను మిగిలిన రెండు మండపాలలోకి కూడా వెళ్ళి అక్కడ





కూడా మరి ఇద్దరు సౌందర్యవతుల శరీరాలను ఇదే స్థితిలో చూశాడు. అతను ఆశ్చర్యపడుతూ కిందికి దిగి వెళ్ళి, ఇంటి వెలపల ఒక దిగుడుబావిని చూశాడు. దాని పక్కనే ఒక గుర్రం జీనుతో సహా నిలిచి ఉన్నది. దాన్ని ఎక్కి పికారు వెళదామనే ఉద్దేశంతో అత నా గుర్రాన్ని సమీపించాడు. కాని ఆ గుర్రం అతన్ని ఒక్క తన్నుతో ఆ దిగుడు బావిలోకి తోసేసింది. తిరిగి అతను నీటి పైకి వచ్చేసరికి వర్షమాసపురం లోని ఉద్యానపు బావిలో ఉన్నాడు!

అతని కంతా మాయగా ఉంది. విద్యా ధరపుర మేమయింది? తాను వర్ష

మానానికి ఎలా చేరుకున్నాడు? ఇదంతా ఎవరు చేసిన మోసం? ఇలా ప్రశ్నించు కుంటూ శక్తిదేవుడు తన ఇంటికి వెళ్ళాడు. అతని రాకకు తండ్రి, బంధువులూ ఎంతో సంతోషించారు.

త్వరలోనే రాజుగారి చాటింపు మరొక సారి అతని చెవిని పడింది. బ్రాహ్మణుడు గాని, క్షత్రియుడు గాని కనకపురిని చూసి వున్నట్టయితే రాజుగారు తన కుమార్తె నిచ్చి పెళ్ళి చేసి, యువరాజుగా చేస్తారుట. అది విని శక్తిదేవుడు చాటింపు వేసేవారి వద్దకు వెళ్ళి, “కనకపురిని నేను చూశాను,” అని చెప్పాడు. వాళ్ళు అతన్ని రాజు గారి వద్దకు తీసుకుపోయారు.

రాజు అతన్ని గుర్తించి, “మళ్ళీ మోసం చేయవచ్చావా?” అన్నాడు.

“మోసంచేస్తే నాకు మీ యిష్టంవచ్చిన శిక్ష ఇవ్వవచ్చు. నన్ను రాజకుమార్తె వద్దకు పంపండి,” అన్నాడు శక్తిదేవుడు. రాజు తన కుమార్తెనే అక్కడికి పిలిపించాడు. ఆమె కూడా అతన్ని గుర్తించి, “ఇతను మళ్ళీ ఏవో అబద్ధాలు చెబుతాడు,” అని తండ్రితో అన్నది.

“నే నబద్ధాలే అడతానే, నిజమే అడతానే తరవాత విచారించవచ్చు. ముందీ

మాట చెప్పి : కనకపురిలో పక్క మీద చచ్చిపడుకుని ఉన్నదానిని ఇక్కడ ప్రాణాలతో ఎలాగున్నావు?" అని శక్తిదేవుడడిగాడు. వెంటనే కనకరేఖ తన తండ్రితో, "నాన్నా, ఈయన నిజంగానే కనకపురి చూశాడు. నేను శాపవశాన మానవజన్మ ఎత్తిన విద్యాధరిని. ఈ సంగతి మానవుడు తెలుసుకోవటమే నాకు శాపవిముక్తి. ఇతనే నన్నూ, మిగిలిన నా అక్క చెల్లెళ్లనూ వివాహమాడతాడు," అంటూ ప్రాణాలు విడిచింది.

రాజభవనం రోదనాలతో నిండిపోయింది. శక్తిదేవుడు తాను ఉభయభ్రష్టత్వం పొందా

ననుకున్నాడు. ఆ క్షణంలో అతను కుంగి పోయినా, తిరిగి ధైర్యం తెచ్చుకున్నాడు. చనిపోయేముందు కనకరేఖ, తానూ తన అక్కచెల్లెళ్లూ అతనికి భార్యలవుతామని చెప్పనే చెప్పింది. అందుచేత అతను తిరిగి కనకపురికే పోదామనుకున్నాడు. మళ్ళీ అంత ప్రయాణమూ చేసి అతను, రేపు పట్టణమైన విటంకపురి చేరుకున్నాడు. అక్కడికి చేరుతూండగానే అతనికి సముద్ర దత్తుడు కనిపించాడు. తుఫానులో చిక్కి పడవ పగిలినప్పుడు తాము ఎలా ప్రాణాలతో బయటపడినదీ వారిద్దరూ ఒకరికొకరు తెలుపుకున్నారు.





శక్తిదేవుడా రోజు సముద్రదత్తుడి ఇంట అతిథిగా ఉండి, మర్నాడు కొందరు వర్తకుల వెంట ఒక నౌకలో ఉత్తేష్టలద్వీపానికి వెళ్ళాడు. అక్కడ అతను తన బంధువైన విష్ణుదత్తుడి ఇంట బస చేశాడు. అతను వర్తకుల వీధి కుండా పోతుండగా సత్యవ్రతుడి కొడుకులు అతన్ని చూసి, "ఏం, బ్రాహ్మణా, మా నాయనా నువ్వు కలిసి వెళ్ళారు గదా, నువ్వొక్కడివే వచ్చావేం? మా నాయన ఏడి?" అని అడిగారు.

"మీ నాయన సముద్రమథ్యాన సుడిగుండంలో పడి పోయాడు," అన్నాడు శక్తిదేవుడు.

"ఒకే పడవలో వెళ్ళే ఇద్దరిలో ఒకడు మాత్రం సుడిగుండంలో పడి రెండోవాడు బతుకుతాడా? నువ్వే మా తండ్రిని చంపావు. నిన్ను రేపు ఉదయం చండికకు బలి ఇస్తాం," అంటూ సత్యవ్రతుడి కొడుకులు అతన్ని పట్టుకుని కట్టేసి, చండికాలయానికి తీసుకుపోయారు.

తనను రక్షించేవాళ్ళెవరూ లేరని గ్రహించి శక్తిదేవుడు ఆ చండికకే దణ్ణం పెట్టి, తనను కాపాడమని వేడుకుని, నిద్రపోయాడు. అతను తిరిగి కళ్ళు తెరిచేసరికి, సత్యవ్రతుడి కూతురు బిందుమతి అనేది అతని కళ్ళబడింది. ఆమె అతన్ని సమీపించి, ఎంతో ప్రేమగా, "నిన్ను నేను కాపాడతాను. నన్ను పెళ్ళాడు. మా అన్నలు నా కెన్ని సంబంధాలు తెచ్చినా వద్దనేకాను, కాని నిన్ను చూడగానే నీకు భార్య కావాలనిపించింది," అన్నది. తరవాత ఆమె అన్నలు వచ్చి, తాము దేవికి బలి ఇద్దామనుకున్నవాణ్ణి తమ చెల్లెలు వరించినదని తెలుసుకుని, వారి పెళ్ళికి ఆమోదించారు. అత నామెను పెళ్ళాడి ఆ ద్వీపంలోనే ఉండిపోయాడు.

ఒకనాడు అతని బావమరుదులు అతని పద్దకు పరుగెత్తుకుంటూ వచ్చి, "బావా,



ఒక భయంకరమైన పంది జనాన్ని చంపుతూ
ఇటుగా వస్తున్నది," అని ఆత్రంగా చెప్పారు.
వెంటనే శక్తిదేవుడు ఒక శక్తిని చేతబట్టి,
గుర్రాన్నెక్కి, ఆ పంది వెంటపడ్డాడు. అతను
శక్తితో కొట్టినా ఆ పంది చావక ఒక
బిలంలో దూరింది. శక్తిదేవుడు గుర్రం దిగి,
ఆ బిలంలో జొరబడి, కొద్దిసేపట్లో ఒక
గొప్ప ఉద్యానవనం ప్రవేశించి, అందులో
ఒక అపూర్వసుందరిని చూశాడు.

అతన్ని చూస్తూనే ఆమె భయంతో అతని
కేసి పరిగెత్తుకుంటూ వచ్చింది.


"ఎవరు నువ్వు? దేనికి భయపడు
తున్నావు?" అని శక్తిదేవుడు అడిగాడు.

"నేను చండవిక్రమరాజు కుమార్తెను.
నా పేరు బిందురేఖ. మాయలమారి రాక్షసు
దొకడు నన్నెక్కడికి తెచ్చాడు. వాడు తిండి
కోసం పందిరూపంలో బయటికి వెళ్ళి,
ఎవరిచేతనో దెబ్బతిని వచ్చి, చచ్చి
పోయాడు," అన్న దామె.

"ఆ రాక్షసుణ్ణి కొట్టింది నేనే," అన్నాడు
శక్తిదేవుడు.

"నిజంగానా! నీవెవరు?" అని ఆమె
మళ్ళీ అడిగింది.


"నే నొక బ్రాహ్మణుణ్ణి. నా పేరు శక్తి
దేవుడు," అన్నాడు అతను.



"అలాగా? అయితే నీవే నాకు కాబోయే
భర్తవు," అన్న దామె.

శక్తిదేవుడు దామెతోబాటు బిలంలో నుంచి
బయటికివచ్చి, ఆమెను తమ ఇంటికి తీసుకు
పోయి, తన మొదటి భార్య అయిన బిందు
మతి ఒప్పదలతో బిందురేఖను పెళ్ళాడాడు.
బిందురేఖ గర్భవతి అయింది. ఆమె గర్భా
నికి ఎనిమిది మాసాలు నిండగానే, బిందు
మతి శక్తిదేవుడితో, "బిందురేఖ గర్భాన్ని
చీల్చి, అందులోని శిశువును నా దగ్గరికి
తీసుకురా," అన్నది.

ఈ కోరికకు చాలా దిగులుపడి శక్తి
దేవుడు బిందురేఖ వద్దకు వెళ్ళాడు.



అతన్ని చూసి బిందురేఖ, "అలా విచారంగా ఉన్నావే? బిందుమతి నా గర్భాన్ని చీల్చి తెమ్మన్నదా? అలాగే చెయ్యి. అందులో తప్పేమీ లేదు. భయపడకు," అని చెప్పింది.

శక్తిదేవుడు తన ప్రాణాలను చిక్కబట్టి బిందురేఖ కడుపుచీల్చి, గర్భాన్నిపట్టి పైకి లాగాడు. వెంటనే అది అతని చేతిలో ఖడ్గంగా మారింది; అతను విద్యాధరుడై పోయాడు. ఆ క్షణంలోనే బిందురేఖ అదృశ్యమయింది.

అప్పు డతనితో బిందుమతి, "మేము ముగ్గురమూ శాపం పొందిన విద్యాధర రాజకుమార్తెలము. మాది కనకపురి. మా రెండో అక్కను కనకరేఖగా నీవు వర్ణమానంలో ఎరుగుదువు. ఆమె శాపం తీరి కనకపురి చేరింది. నా మూడో అక్క కూడా శాపం తీరి వెళ్ళిపోయింది. నేను కూడా అక్కడికే పోతున్నాను. మా పెద్ద అక్క

చంద్రప్రభ అక్కడే ఉన్నది. నీ ఖడ్గ ప్రభావంతో కనకపురి చేరుకున్నావంటే మా తండ్రి మా నలుగురినీ నీ కిచ్చి పెళ్ళి చేస్తాడు," అని తాను కూడా అదృశ్యరాలయింది.

శక్తిదేవుడు గగనమార్గాన కనకపురి చేరుకున్నాడు. అక్కడి రాజభవనం పై అంతస్తులో శవాలుగా తాను పూర్వం చూసిన కన్యలు ముగ్గురూ ఇప్పుడు ప్రాణాలతో అతడికి కనిపించారు. చంద్రప్రభ కూడా అక్కడే ఉన్నది.

ఆ నలుగురు అక్కచెల్లెళ్ళూ అతన్ని తమ తండ్రి వద్దకు తీసుకుపోయారు. వారి తండ్రి అయిన శశిఖండుడు తన కుమార్తెలను అతని కిచ్చి పెళ్ళిచేసి, విద్యాధర రాజ్యానికి అతన్ని అభిషేకించి, అతనికి శక్తివేగుడని పేరు పెట్టాడు. శక్తివేగుడు తన నలుగురు భార్యలతోనూ సంతోషంగా విద్యాధరరాజ్యాన్ని ఏలుకున్నాడు.





ఉత్తర కాండ

మర్నాడు రాముడు కొలువుతిరి ఉండగా, ఒక కుక్క వచ్చి బయట మొరిగింది. లక్ష్మణుడు, ఆ కుక్క రాజుతో ఏదో ఫిర్యాదు చెయ్యగోరుతున్నదని తెలుసుకుని, దాన్ని సభలోకి తీసుకువచ్చాడు.

తల పగిలి ఉన్న ఆ కుక్కను చూసి రాముడు, “నీకు కలిగిన కష్టం గురించి నాతో నిర్భయంగా చెప్పు,” అన్నాడు.

“సర్వార్థసిద్ధి అనే భిక్షువు నా తల పగలగొట్టాడు. నే నతని కే అపకారమూ చెయ్యలేదు,” అన్నది కుక్క.

రాముడు వెంటనే ఆ భిక్షువును పిలిపించి, “నీ వీ కుక్క తల ఎందుకు పగలగొట్టావు? అది నీ కే మహారం చేసింది?” అని అడిగాడు.

“రాజా, నేను భిక్ష కోసం ఇల్లిల్లు తిరుగుతున్నాను. నా కెక్కడా భిక్ష దొరకలేదు. ఈ స్థితిలో ఈ కుక్క నా దారికి అడ్డంగా నిలబడి, ఎంత అదిలించినా పోలేదు. కోపం ఆచుకోలేక దాన్ని తల మీద కొట్టిన మాట నిజమే. దాని కేమి దండన విధిస్తారో విధించండి,” అన్నాడు సర్వార్థసిద్ధి.

అతనికి ఎలాటి శిక్ష విధిస్తే బాగుంటుందని రాముడు సభలోని వాళ్ళను అడిగాడు. సభలో ఎందరో పండితులుండి కూడా ఒక్కరూ సూటిగా సమాధానం చెప్పలేదు.

అప్పుడు కుక్క రాముడితో, “రామా, ఇతనికి నేను చెప్పిన శిక్ష వెయ్యి. కాలం చర మనే చోట కులపతిగా ఇతనికి



ఉద్వేగమియ్యి," అన్నది. రాము డతనికి ఆ ఉద్వేగం ఇచ్చి, ఏనుగు మీద ఎక్కించి పంపేశాడు. భిక్షువు కూడా పరమానందం చెంది వెళ్ళిపోయాడు.

తరవాత రాముడూ, మంత్రిలూ ఆ కుక్కను, "ఆ భిక్షువుకు ఇలాటి శిక్ష ఎందుకు వేయించావు? దీని కేదో కారణం ఉండాలి," అన్నారు.

"నేను కిందటి జన్మలో ఆ ఉద్వేగమే చేశాను. ఆ పదవిలో నాకు చక్కని భోజనమూ, దాసదాసీలూ, సమస్తమూ అమరి ఉండేవి. ఎంతో భూతదయ గలిగి, వినయమూ, శీలమూ కలవాడి ననిపించు

కున్నాను. దేవ బ్రాహ్మణ పూజ చేశాను. అయినప్పటికీ ఆ పదవిలో ఉండిన కారణంగా నా కి నీచజన్మ కలిగింది. మహాకోపి, దయారహితుడూ అయిన ఈ భిక్షువు ఆ పదవి నిర్వహించాడే జన్మజన్మలకి ఘోర సరకంపాలు అయితీరుతాడు," అన్నది కుక్క.

కుక్క వెళ్ళిపోయ్యాక ఒక గుడ్లగూబా, గద్దా తగాదాపడి తీర్పు చెప్పమని రాముడి వద్దకు వచ్చాయి. ఒక వనంలో ఒక ఇల్లున్నది. ఆ ఇల్లు నాడంటే నాదని రెండు పక్షులూ తగాదా పడుతున్నాయి. ఈ తగాదా తీర్చేటందుకు గాను రాముడు పుష్పక విమానం మీద తన మంత్రిలతో సహా ఆ ఇల్లున్న చోటికి వెళ్ళాడు.

"ఈ ఇంటిని నువ్వెప్పుడు కట్టుకున్నావు?" అని రాముడు గద్ద నడిగాడు.

"భూమి మీద మనుషులు పుట్టిన కాలంలో నే నీ ఇల్లు కట్టుకున్నాను. ఇది నా ఇల్లే," అన్నది గద్ద.

వెంటనే గుడ్లగూబా, "రామా, భూమి మీద చెట్లు ఏర్పడిన కాలంలో నే నీ ఇంటిని కట్టాను," అన్నది.

వెంటనే రాముడి మంత్రిలు ఆ ఇల్లు గుడ్లగూబాదే నని తేల్చారు. ఎందుచేతనంటే

సృష్టిలో మొదట వచ్చినవి వృక్ష జాతులు. గుడ్లగూబ ఇంటిని కాజెయ్యాలని చూస్తూ న్నది గనక గద్దను శిక్షిస్తా నన్నాడు రాముడు. అప్పుడు ఆకాశవాణి ఇలా పలికింది:

"రామా, అసలే శాపం తిని ఉన్న ఈ గద్దను ఇంకా ఎందుకు శిక్షిస్తావు? ఈ గద్ద బ్రహ్మదత్తు డనే రాజు, మహాధనికుడు, శూరుడు, సత్యవ్రతుడు. ఇతని ఇంటికి గౌతముడు వచ్చి అతిథిగా ఉన్నాడు. గౌతముడికి రాజు స్వయంగానే అర్ఘ్యపాద్యా లిచ్చాడు. గౌతముడు బ్రహ్మదత్తుడి అతిథ్యం స్వీకరిస్తున్న సమయంలో ఒక నాడు ఆయన భోజనం లోకి పొరపాటున మాంసం వచ్చింది. అది చూసి గౌతముడు కోపించి, రాజును గద్దవు కమ్మని శపించాడు. ఆ తరువాత, ఇకైవకు వంశంలో పుట్టే రాముడు తాకినప్పుడు శాపవిముక్తి కలుగుతుందని కూడా గౌతము డన్నాడు."

ఆకాశవాణి పలికిన ఈ మాటలు విని రాము డా గద్దను తాకాడు. వెంటనే గద్ద ఒక దివ్యపురుషుడుగా మారింది. ఆ పురుషుడు రాముడికి కృతజ్ఞత తెలుపుకుని వెళ్ళిపోయాడు.

యమునా తీర వాసులైన మునులు నూరుమందికి పైగా రాముడి దర్శనార్థం



ఒకనాడు వచ్చారు. వారు కలకాలతే తెచ్చిన నీరూ, పళ్ళూ మొదలైన కానుకలు స్వీకరించి, వారందరినీ సుఖాసీనులను చేసి రాముడు, వారు వచ్చిన పని అడిగాడు. లవణాసురు డనేవాడు తమని మహాబాధ పెడుతున్నాడనీ, వాడి బాధ నుంచి విముక్తి కలిగించమనీ మునులు రాముణ్ణి కోరారు.

ఈ లవణాసురు డనేవాడు మధు వనే రాక్షసుడి కొడుకు. మధువు రుద్రుణ్ణి గురించి బహుదీర్ఘమైన తపస్సు చేసి, ఆయనను మెప్పించాడు. దాని ఫలితంగా రుద్రుడు తన త్రిశూలంలో నుంచి మరొక త్రిశూలం చేసి మధువు కిస్తూ, "అది



వెంట ఉన్నంత కాలమూ నిన్నెవరూ జయించలేరు,” అని చెప్పాడు. ఆ త్రిశూలాన్ని పంశపరంపరగా తన ఇంటనే ఉండే టట్టు అనుగ్రహించమని మధువు శివుణ్ణి వేడుకున్నాడు. “నీ అనంతరం ఈ త్రిశూలం నీ కొడుక్కు మాత్రమే ఉంటుంది. అటు పైన ఉండదు,” అన్నాడు శివుడు. ఆ మధువు రావణుడికి చెల్లెలు వరస అయిన కుంభి నసను పెళ్ళాడాడు. వారికి లవణుడు పుట్టాడు. వాడు పసితనం నుంచీ మహాపాపి. వాణ్ణి మంచి దారి న పెట్టటం మధువు పల్ల కాలేదు. మధువు వరుణలోకానికి వెళ్ళి

పోతూ, శివుడు తన కిచ్చిన త్రిశూలాన్ని లవణుడి కిచ్చాడు. దాని అద్భుతశక్తి నెరిగిన లవణుడు మరింత విజృంభించి, అందరినీ బాధిస్తున్నాడు, మునులను మరింత వేపుకుంటున్నాడు.

మునులు చెప్పిన విషయాలన్నీ ఆల కించి రాముడు వారితో, “లవణాసురుణ్ణి నేను చంపిస్తాను. మీరు నిర్భయంగా ఉండండి,” అని అభయ మిచ్చాడు. తరవాత అతను తన తమ్ములను చూసి, “లవణాసురుణ్ణి చంపే పనికి ఎవరు పూనుకుంటారు?” అని అడిగాడు.


భరతుడు తానా పని చేస్తానన్నాడు. కాని శత్రుఘ్నుడు భరతుడి పైన పోటీకి వచ్చి, తానే లవణాసురుణ్ణి చంపుతాననీ, తానుండగా భరతుడు శ్రమపడటం భావ్యం కాదనీ, పడవలసిన శ్రమలన్నీ భరతుడు లోగడ సందిగ్రామంలో ఉన్నప్పుడే పడ్డాడనీ అన్నాడు.

రాముడందుకు ఒప్పుకుని శత్రుఘ్నుణ్ణి మధువురానికి రాజుగా అభిషేకించే ఏర్పాట్లు చేశాడు. ఒక రాజు చచ్చిపోతే మరొకడు వెంటనే రాజ్యభారం వహించటానికి సిద్ధంగా ఉండాలి. శత్రుఘ్నుడి రాజ్యాభిషేకోత్సవం ముగియగానే రాముడు అతని కొక బాణం




ఇచ్చి, ఇలా చెప్పాడు : “ఈ బాణం మధుకైటభులను చంపినది. దీన్ని నేను రావణుడి పైన కూడా ప్రయోగించలేదు. దీనితో నీవు లవణాసురుణ్ణి చంపు. మరొక సంగతి. లవణుడి వద్ద శివుడి త్రిశూలానికి సమమైన శూలం ఉన్నది. అది వాడి చేతిలో ఉండగా ఎవరూ వాణ్ణి జయించ లేరు. అందుచేత నీ వేం చేస్తావంటే— లవణుడి త్రిశూలం వాడి ఇంటనే ఉంటుంది. వాడు నగరం వదిలి ఎత్తైనా వెళ్ళి ఉన్న సమయంలో నీవు సగరద్వారం ముట్టడించి, వాడు తిరిగి వచ్చినప్పుడు ద్వారం వద్దనే అటకాయించి చంపు. ఏ పరిస్థితిలోనూ వాడు నగరం లోకి వెళ్ళ రాదు, త్రిశూలం వాడి చేతికి చిక్కరాదు.”


అంతేతాదు; శత్రు ఘ్నుడు ముందుగా సేనను పంపి, తరవాత తాను ఒంటరిగా వెళ్ళాలి. తనను చంపటాని కెవరో వస్తున్నట్టు లవణుడికి తెలియ గూడదు. గ్రీష్మర్తువులోనే సేనలు గంగ అవతలి ఒడ్డు చేరి అక్కడ విడియాలి. శత్రుఘ్నుడు వర్షాకా లారంభంలో విల్లుబాణాలు తీసుకుని బయలుదేరి వెళ్ళి లవణాసురుణ్ణి చంపాలి. ఈ విధంగా రాముడు యుద్ధగతి నిర్ణయించాడు.



ఆ ప్రకారమే శత్రుఘ్నుడు ముందుగా తన సేనలను పంపి, ఒకమాసం గడిచాక తాను బయలుదేరాడు. దారిలో రెండు రోజులపాటు అతను వాల్మీకి ఆశ్రమంలో నిలిచాడు. వాల్మీకి అతనికి ఆతిథ్య మిచ్చి, ఆ ఆశ్రమం ఒకప్పుడు రఘువంశం వారిదే నంటూ దాని కథ ఇలా చెప్పాడు :

రఘు వంశంలో ఒకప్పుడు సుదాసు అనేవా డుండేవాడు. ఆయన కొడుకు వీరసహుడు. చిన్నతనంలోనే వేటకు వెళ్ళి, వనంలో ఇద్దరు రాక్షసులను చూశాడు. ఆ రాక్షసులు పులుల రూపంలో తిరుగుతూ కనిపించిన మృగాన్నెల్లా తినేస్తూ, అరణ్య





మంతా పాడుపెట్టేశారు. ఎక్కడా ఒక మృగం లేదు. అది చూసి వీరనహుడికి చాలా కోపం వచ్చింది. అత నా రాక్షసు లిద్దరినీ చూస్తూనే వారిలో ఒకణ్ణి చంపేశాడు. అప్పుడు రెండోవాడు, "పాపీ, అకారణంగా నా అనుచరుణ్ణి చంపావుకదా? నిన్నేం చేస్తావో చూడు," అంటూ అదృశ్యుడయిపోయాడు.


కొంతకాలం గడిచింది. ఆ రాజు ఇదే ఆశ్రమంలో ఒక బ్రహ్మాండమైన ఆశ్వమేధ యాగం చేశాడు. వసిష్ఠుడే ఆ యాగం చేయించాడు. యాగం పూర్తి అయినసరికి వెనకటి రాక్షసుడు, రాజుపైన పగబట్టి ఉన్న



వాడు గనక, వసిష్ఠుడి రూపంలో వచ్చి, "రాజా యజ్ఞం పూర్తి అయింది. నాకు చక్కని మాంసభోజనం పెట్టు," అని అడిగాడు.

రాజు సంతోషించి వంటవాణ్ణి పిలిచి, "గురువుగారికి హవిస్సు మాంసంతో రుచిగా భోజనం తయారుచెయ్యి," అన్నాడు. ఈ లోపుగానే రాక్షసుడు వంటవాడి రూపంలో నరమాంసంతో వంట నిద్దం చేసి, రాజుకు చూపించి, "హవిస్సుతో చక్కని వంట చేశాను," అన్నాడు. రాజు వసిష్ఠుడికి తన భార్య అయిన మదయంతి చేత ఆ నరమాంసం వడ్డింపించాడు. వసిష్ఠుడు తనకు వడ్డించినది నరమాంసమని గుర్తించి, అగ్రహించి, "నువు నరభక్షకుడి వైపో!" అని రాజును ఘోరంగా శపించాడు.

రాజుకు కూడా కోపం వచ్చి, వసిష్ఠుణ్ణి శపించటానికి నీరు చేతిలోకి తీసుకున్నాడు. కాని అతను శపించే లోపుగా మదయంతి అడ్డుపడి, "ఆయన మనకు దేవుడిలాటి వారు. ఆయనను శపించరాదు," అన్నది. అప్పుడు రాజు చేతిలో నీళ్ళను తన పాదాల మీదనే పోసేసుకున్నాడు. ఆ నీటి వల్ల రాజు పాదాలకు కల్మషం కలిగింది.



అప్పటి నుంచి అతనికి కల్మాషపాదు డనే పేరు వచ్చింది.


తరవాత వసిష్ఠుడు జరిగిన సంగతి గ్రహించి, కల్మాషపాదుడికి శాపఫలం పన్నెండేళ్ళ ఉండేటట్లు అనుగ్రహించాడు. రాజు పన్నెండేళ్ళ పాటు సరభక్షకుడుగా జీవించి, శాపం తీరి మామూలు మనిషి అయి, ఎప్పటి లాగే రాజ్యపాలన చేశాడు.

ఈ కథను వాల్మీకివల్లవిని శత్రుఘ్నుడు వర్ణశాల ప్రవేశించే సమయానికి సీత కవలపిల్లలను కన్నది. ఈ వార్త ముని కుమారుల ద్వారా విసగానే వాల్మీకి వెళ్ళి, బాలచంద్రుల్లాగా ప్రకాశించే పిల్లలను

చూసి, రక్షలు కట్టి, పెద్దవాడికి కుశుడనీ రెండోవాడికి లవుడనీ పేర్లు పెట్టాడు.

ఇది జరిగింది సరిగా అర్థరాత్రి వేళ. ఆ సమయంలోనే శత్రుఘ్నుడు సీత వద్దకు వెళ్ళి, "అమ్మా, అదృష్టం," అని ఎంతో సంతోషించాడు. మర్నాడు అతను వాల్మీకి వద్ద సెలవు పుచ్చుకుని, పడమరగా ప్రయాణిస్తూ, ఏడు రోజులకు యమునా తీరం చేరి, అక్కడి మునుల ఆశ్రమాలలో సత్కాలక్షేపం చేస్తూ ఆ రాత్రి గడిపాడు.

మర్నాడు తెల్లవారగానే శత్రుఘ్నుడు చ్యవనమహామునిని లవణాసురుణ్ణి గురించి, వాడి త్రిశూలం గురించి అడిగాడు.



వా డా శూలంతో ఎన్నో దారుణాలు చేశాడని చెబుతూ చ్యవనుడు మాంధాత వృత్తాంతం వివరించి చెప్పాడు.

అయోధ్య రాజైన యువనాశ్వుడి కుమారుడు మాంధాత. మహాబలవంతుడైన ఆ మాంధాత భూమిలో ఉండే రాజుల నందరినీ జయించి, స్వర్గానికి వెళ్ళి దాన్ని కూడా జయించ నిశ్చయించాడు. ఆ సంగతి తెలిసి, ఇంద్రుడు మొదలైన దేవతలు భయపడ్డారు. ఇంద్రుడి ఆధ్వానసమూ, దేవతల సేవా కోరి వచ్చిన మాంధాతతో ఇంద్రుడు మంచిగానే, "ముందు భూలో కాన్ని జయించి రా, అప్పుడు దేవలోకాన్ని నీ కిచ్చేస్తాం," అన్నాడు.

"అదేమిటి? భూలోక మంతా అదివరకే జయించాను. అక్కడ నా శాసనానికి ఎదురులేదు," అన్నాడు మాంధాత.

"మధువనంలో లవణాసురు డనేవా డున్నాడు. వాడు నీకు లోబడి నడుచు

కుంటున్నాడా?" అని ఇంద్రుడు మాంధాత నడిగాడు.

మాంధాత సిగ్గుపడి తల వంచుకుని భూమికి తిరిగి వచ్చి, లవణుణ్ణి జయించ టానికి సేనా సమేతుడై బయలుదేరి వెళ్ళి, తనకు లొంగిపొమ్మని దూత ద్వారా లవణుడికి కబురు చేశాడు. లవణు డా దూతను పట్టుకుని తినేశాడు.

ఎంత కాలానికి దూత తిరిగి రాకపోగా మాంధాత లవణుడి పైన యుద్ధం ప్రారంభించాడు. లవణుడు మాంధాతను చూసి నవ్వి, తన శూలాన్ని ప్రయోగించే సరికి, అది మాంధాతతో సహా ఆతని సైన్య మంత టినీ భస్మం చేసేసింది.

చ్యవను డి సంగతి చెప్పి, "వాడి చేతిలో ఆ త్రిశూలం లేని సమయంలోనే నువు వాణ్ణి చంపాలి. రేపే ఆ పని చెయ్య గలుగుతావు," అన్నాడు. ఆ రాత్రి కబుర్లతో సులువుగా గడిచిపోయింది.





రవివారిక

ఆరంభంలో సూర్యమండలం ఇప్పుడున్న దానికన్న చాలా పెద్దదిగా ఉండేది. సూర్య కిరణాలు ప్రచండంగా ఉండి అన్ని లోకాలనూ మలమల మాడ్చివేస్తూ ఉండేవి.

సూర్యుడి ఉధృతాన్ని తగ్గించమని బ్రహ్మదేవుడు విశ్వకర్మను కోరాడు. విశ్వకర్మ సూర్యుణ్ణి తరణిబట్టి, లోకాలు నిరపాయంగా ఉండేలాగా తగ్గించాడు. సూర్యుణ్ణి తరణి బట్టగా రాలిన రజంతో విశ్వకర్మ చక్రాయుధాన్ని తయారు చేసి మహావిష్ణువుకు సమర్పించాడు.

మహావిష్ణువుకు విశ్వకళ అనే ఒక మానసపుత్రిక ఉండేది. విష్ణునాభికమలం నుంచి బ్రహ్మ పుట్టినప్పడే, విష్ణు మానస పద్మం నుంచి విశ్వకళ పుట్టింది. ఆమె కళకు అధిదేవత.

విశ్వకర్మ తన కుమార్తెకు తగినవాడని తేచి విష్ణువు ఆమెను విశ్వకర్మకు భార్యగా

ఇచ్చాడు. విశ్వకర్మ విశ్వకళతో కాపరం చేస్తూ మహదానందం పొందాడు.

ఇంతలో శివుడూ, ఇంద్రుడూ తమకు కూడా ఆయుధాలు చేసి ఇవ్వవలసిందిగా విశ్వకర్మను కోరారు. వారి కోరికను నెరవేర్చటం విశ్వకర్మ విధి అయింది. అదీ గాక సూర్యుడి తాలూకు రజం ఇంకా చాలా మిగిలి ఉన్నది.

విశ్వకర్మ సూర్యరజంతో శివుడికి త్రిశూలాన్ని, ఇంద్రుడికి వజ్రాయుధాన్ని తయారు చెయ్య నారంభించాడు.

కొత్త దాంపత్యపు మోజు తీరిన విశ్వకళ, తన భర్త అస్తమానమూ ఆయుధ నిర్మాణంలో మునిగి ఉండటం సహించలేక పోయింది. అంతేగాక, తన తండ్రితో సమంగా శివుడికి, ఇంద్రుడికి తన భర్త ఆయుధాలెందుకు చేసి ఇవ్వాలన్న దురభిమానం విశ్వకళకు పట్టుకున్నది.

ఇలా భర్త మీద అలిగి విశ్వకళ తన పుట్టిల్లయిన వైకుంఠానికి వెళ్ళిపోయి, విష్ణువుతో తన భర్తను గురించి ఫిర్యాదు చేసింది. విష్ణువు ఆమె చెప్పినదంతా విని, ఏమీ అనక, చిరునవ్వునవ్వి ఊరుకున్నాడు.

విశ్వకళ వెళ్ళిపోయాక విశ్వకర్మ భార్యవియోగంతో తపించి పోసాగాడు. అతను తన శిల్పశక్తి నంతా ధారపోసి, విశ్వకళకు ప్రతిరూపంగా ఆమె విగ్రహం నిలువెత్తుది తయారు చేసి, ఇతర పనులన్నీ మరిచి, ఆమె విగ్రహంతోనే సరస సల్లాపాలాడుతూ అహోరాత్రాలు అక్కడే కాలం గడపసాగాడు.

ఒకనాడు బ్రహ్మదేవుడు విశ్వకర్మతో పని పడి వచ్చేసరికి, విశ్వకర్మ విశ్వకళ విగ్రహం దగ్గర మోకరించి, ఆ విగ్రహాన్ని అలింగనం చేసుకుని, కళ్ళు మూసుకుని తన్మయత్వంలో మునిగి ఉండి కనిపించాడు. ఇది చూసి బ్రహ్మకు చాలా కోపం వచ్చింది. ఆయన గిరుక్కున వెనక్కు తిరిగి వెళ్ళి పోయేటప్పుడు ఆయన చేత నున్న కమండలంలోని ప్రాణోదకం తెలికి, ఒక చుక్క విగ్రహం మీద పడింది. వెంటనే ఆ విగ్రహానికి ప్రాణం వచ్చింది.

విశ్వకర్మ కళ్ళు తెరిచి చూసేసరికి విశ్వకళ ప్రాణంతో ఎదట కనిపించింది.



ఆమె పుట్టంటి నుంచి తిరిగి వచ్చేసిందను కుని అతను పరమానందం చెందాడు. బ్రహ్మరావటం గాని, పోవటం గాని అతని కే మాత్రమూ తెలియదు. అంతేగాక, తాను విశ్వకళ ప్రతిమను తయారు చేసిన సంగతి కూడా అతను పూర్తిగా మరిచాడు.

ఇప్పుడు విశ్వకర్మ పూర్వంకన్న కూడా హెచ్చుగా తన ప్రతిమాభార్యను ప్రేమిస్తూ కాలం గడిపాడు. కొంత కాలానికి ప్రతిమా విశ్వకళ గర్భవతి అయింది. క్రమంగా ఆమెకు నెలలు నిండాయి.

కలహాభోజనుడైన నారదుడికి మంచి అవకాశం దొరికింది. ఆయన విష్ణువు దగ్గరికి

వెళ్ళి, ఆ కబురూ, ఈ కబురూ మాట్లాడి, "అన్నట్టు, మీ అల్లుడు విశ్వకర్మ తండ్రి కాబోతున్నాడు గదా, మీరు సకుటుంబంగా వెళ్ళి, పుట్టబోయే మనమడికో మనమ రాలికో బారసాలా, నామకరణమూ మొదలైనవి జరిపించాలి కాబోలు," అన్నాడు.

సమీపంలోనే ఉండి, నారదుడి మాటలు వింటున్న విశ్వకళ నిర్ధాంతపోయి నారదుడి ఎదటికి వచ్చింది.

ఆమెను చూసి నారదుడు, ఈమె ఎవరన్నట్టు ఆమె కేసి ఆశ్చర్యంగా చూశాడు.

ఏమిటి ఈ ముచ్చుముని అడే నాటకం అన్నట్టు విశ్వకళ విష్ణువు కేసి చూసింది.



నాకు మాత్రం ఏం తెలుసు నన్నట్టు విష్ణువు మిగిలిన ఇద్దరి కేసీ చూశాడు. వస్త్రానని చెప్పి నారదుడు చల్లగా జారుకున్నాడు.

నారదుడి మాటలకు ఆగ్రహం చెంది ఉన్న విశ్వకళ తన భర్త వద్దకు వెళ్ళింది. ఆమె వచ్చేసరికి ప్రతిమావిశ్వకళ ఇంటి ముందు ఆవరణలో పూల మొక్కలకు నీరు పోస్తున్నది.

“నన్ను పోలి ఉన్నావు, ఎవతెవే నీవు?” అని విశ్వకళ గట్టిగా అరవటం వినిపించి, ఇంటిలోపల శిల్పంలో నిమగ్నుడై ఉన్న విశ్వకర్మ వెలపలికి వచ్చి, ఇద్దరు విశ్వకళలను చూసి నివ్వెరపోతూ, “వీరిలో ఆసలు నిలుచుగాక, నకలు శిల అయిపోవు గాక!” అన్నాడు. వెంటనే ప్రతిమావిశ్వకళ ప్రతిమగా అయిపోయింది.

అప్పటికీ విశ్వకళకు కోపం పోలేదు. ప్రతిమావిశ్వకళ మీద పుట్టుకొచ్చిన అసూయ కొద్దీ ఆమె, లోపలి నుంచి పెద్ద

సుతై తెచ్చి, దానితో ప్రతిమను గట్టిగా కొట్టింది. విగ్రహం పగిలిపోయి అందులో నుంచి రత్నంలాటి అడశిశువు కేరుమని ఏడుస్తూ కింద పడింది.


వెంటనే విశ్వకళకు కోపం చల్లారిపోయి, మాతృప్రేమ పుట్టుకొచ్చింది. ఆమె ఆ శిశువును ఎత్తి తన గుండెకు హత్తుకున్నది. దంపతు లిద్దరూ ఆ బిడ్డను చూచి తెగమురిసి పోతూండగా, లక్ష్మీనారాయణులు తమ కుమారుడైన బాలమన్మధుణ్ణి వెంటపెట్టుకుని వచ్చేశారు. లక్ష్మీదేవి ఆ పిల్లను చూసి చాలా ముచ్చటపడి, తన కొడుక్కు చేసుకుంటా నన్నది. విష్ణువు ఆ శిశువుకు “రతి” అని నామకరణం చేశాడు.

రతిదేవి పెరిగి పెద్దదై మూడు లోకాల లోనూ సాటిలేని సౌందర్యవతి అనిపించుకున్నది. రతి మన్మధులు దంపతులై, శృంగార సామ్రాజ్యాన్ని ఏలుతూ, విశ్వమంతటా వీరవిహారం చేశారు.



54. కార్ల్ బాడ్ గుహలు

మెక్సికోలో ఉండే ఈ అద్భుతమైన గుహలు 1924 లో ప్రపంచానికి తెలియవచ్చాయి. దిగువ చిత్రం లోని గుహ ఎత్తు 300 అడుగులు, నిడివి 625 అ. దాకా ఉన్నది, లోతు 4,000 అడుగులు. ఇందులో కనిపించే స్తంభాల లాటివి, అనేక వేల విళ్ళపాటు పేరిన సున్నపురాతి నిర్మాణాలు.





బహుమతి
పొందిన వ్యాఖ్య

అమ్మకు పాప బొమ్మ

పంపినవారు :
ఆర్. యన్. జెయరాజు, హైదరాబాదు



బహుమతి
పొందిన వ్యాఖ్య

బొమ్మకు పాప అమ్మ

పంపినవారు :
ఆర్. యన్. జెయరాజు, హైదరాబాదు

ఫోటో వ్యాఖ్యల ఫోటీ :: బహుమానం రు. 10 లు

ఈ ఫోటోల వ్యాఖ్యలు 1966 జులై నెల సంచికలో ప్రకటించబడును.



- ★ పై ఫోటోలకు సరిపిన వ్యాఖ్యలు ఒక్క మాటలోగాని, చిన్న వాక్యంలోగాని కావాలి. (రెండు వ్యాఖ్యలకూ సంబంధం వుండాలి.)
- ★ మే నెల 20-వ తేదీ లోగా వ్యాఖ్యలు మాకు చేరాలి. తరువాత చేరే వ్యాఖ్యలు ఎంత మాత్రమూ పరిశీలించబడవు.

- ★ మాకు చేరిన వ్యాఖ్యలలో అత్యుత్తమంగా వున్న సెట్టుకు (రెండు వ్యాఖ్యలకు కలిపి) రు. 10/లు బహుమానం.
- ★ వ్యాఖ్యలు రెండూ పోస్టుకార్డు పైన వ్రాసి, ఈ అడ్రసుకు పంపాలి:-చందమామ ఫోటో వ్యాఖ్యల ఫోటీ, మద్రాసు-26.

మే నెల ఫోటీ ఫలితాలు

మొదటి ఫోటో : అమ్మకు పాప బొమ్మ


రెండవ ఫోటో : బొమ్మకు పాప అమ్మ

పంపినవారు : ఆర్. యన్. జెయరాజు,

డవ్‌టన్ రోడ్, హైదరాబాదు

బహుమతి మొత్తం రు. 10/- ఈ నెలాఖరులోగా పంపబడుతుంది.

కొత్తది! చారలు గల టూత్ పేస్టు!



సిగ్నల్

క్రిమినీరోధక ఎట్ట చారలు గలది
మీ నోరంతటినీ శుభ్రంగా వుంచుతుంది!

① మీ పళ్లను శుభ్రపరుస్తుంది ② మీ నోటి ఊపిరిని తాజాగా వుంచుతుంది

* ఎట్టచారల్లో హెక్సాక్లోరోఫీన్ వున్నది

క్రిమినీరోధక ఎట్టచారలుగల సిగ్నల్ టూత్ పేస్టు మీ నోరంతటినీ శుభ్రంగా వుంచుతుంది! ఎట్ట చారలందు హెక్సాక్లోరోఫీన్ గలదు. సిగ్నల్ మీ పళ్లను శుభ్రపరుస్తుందగా.....చారలతోని హెక్సాక్లోరోఫీన్ మీ నోటి ఊపిరిని తాజాగా వుంచుతుంది, ఎందుచేతనంటే హెక్సాక్లోరోఫీన్ నోటి

దురంధమును కరిగించే క్రిములను తక్షణం నిర్మూలించే సురక్షక పదార్థం, ఆకృత్యంకాదు, సిగ్నల్ మీ నోరంతటినీ పరిశుభ్రంగా వుంచుతుంది. సిగ్నల్ యందరి ఎట్ట చారలు, ఖరీదగల సురగ కాణాపేపురమెంటువంటి దుర్బలుంబముతో అందరికీప్రితి, నేడే సిగ్నల్ టూత్ పేస్టును కొనండి.



...సిగ్నల్ మీ పళ్లను మరియు నోటి ఊపిరిని శుభ్రపరుస్తుంది.

హిందుస్థాన్ లీవర్ లిమిటెడ్ యొక్క విశిష్టమైన ఉత్పత్తి

రింటాన్-SG.2A-77 TL

చిన్న పిల్లలకు చిత్రమైన బొమ్మల పుస్తకాలు

కాగితాలను కత్తిరించి
చేసే ఊరిగామి ల్యాండ్

★ ఇంపైన పాటలు పాడే
బొమ్మల పుస్తకం

రంగు కాగితాలను మడిచి, కత్తిరించి జపాను పిల్లలు చక్కనైన ఇంతువులనూ, ముచ్చలైన పక్షులనూ, అందమైన పువ్వులనూ చేస్తున్నారు. స్వంత కల్పనతో, స్వహస్తాలతో మన పిల్లలూ చేయవచ్చు. అటువంటివి ఎలా చేయాలో బోధించే అద్భుత పుస్తకం ఇప్పుడు సిద్ధంగా వుంది. దాన్ని కొని, తలిదండ్రులందరూ పిల్లలను ప్రోత్సహించాలి.

చిన్న పిల్లలకు వింత కొలిపి, సరదా పుట్టించే ఇటువంటి బొమ్మల పుస్తకం ఇప్పుడే వెలువడింది. అందమైన ఈ పుస్తకం రకరకాల ధ్వనులను చేస్తుంది. ధ్వనులకు తగిన బొమ్మలు, బొమ్మలకు సరిపడే అక్షరాలు ఇందులో వున్నాయి.

అందరకూ అర్థమయ్యే అతి సులభమైన
ఇంగ్లీషు భాషలో ఈ పుస్తకం వెల రూ. 2

తెలుగులో ఈ పుస్తకం
వెల రూ. 1-50

ముందుగా సామ్మ్యు పంపువారికి పోస్టేజి ఉచితము.

హెగ్గిన్ బాదమ్స్ ప్రైవేట్ లిమిటెడ్

165, మౌంట్ రోడ్డు

::

మదరాసు - 2



చక్కటి కురులకు సౌందర్య పోషణ


నిత్యమూ ఉదయాన్నే 'కేశవర్ధిని' రామకొని తల దువ్వుకోండి—నిగనిగలాడుతూ ఎంతో చక్కని కురులు వర్ధిల్లుతాయి. చుండు చేరదు. అందము, ఆరోగ్యకరములగు కురుల పెరుగుదలకు 'కేశవర్ధిని'నే వాడండి.

అప్పటికప్పుడు తాజా వాడుకకు
కేశవర్ధిని రెడీ మిక్స్డ్
హేరాయిల్

శుభ్రతకు, పరిమళయుతమైన
కురులకు కేశవర్ధిని షాంపూ



కేశవర్ధిని ప్రాడక్షన్స్,




నిరాల

వేరు మాదిరి ఒక ఉతికే సబ్బు

వేరు మాదిరి రూపము: నిరాల సబ్బుతో ఉతికిన బట్టలు
వేరు మాదిరిగా కనబడతాయి — తెల్లటి బట్టలు ఎక్కువ
తెల్లగాను, రంగు బట్టలు ఎక్కువ ఉజ్వలంగాను వుంటాయి!
వేరు మాదిరి వని: వాడి చూడండి, దాని ప్రభావము!
నిరాల అత్యుత్తమంగాను, త్వరగాను ఉతుకుతుంది.
మురికిని పూర్తిగా తొలగిస్తుంది.

వేరు మాదిరి ధర: నిరాల యొక్క సమృద్ధయిన సురగ
అంత సబ్బుతోనే ఎక్కువ బట్టలను ఉతుకును. నిజంగా,
మీరు సొమ్మును మిగులుపుకో గలరు!

నిరాల — వేరు మాదిరి సబ్బు. దానిలో జంతువుల క్రొవ్వు లేదు.



ASP/N-7 TEL

తుంగభద్ర ఇండస్ట్రీస్ లిమిటెడ్, కర్నూలు.

చందమామ

ఇప్పుడు 6 భాషలలో ప్రతినెలా వెలువడుతున్నది.

తెలుగు - కన్నడము - తమిళము

హిందీ - మహారాష్ట్ర - గుజరాతీ

★

చందమామ నెలనెలా 2,50,000 గృహాలను అలంకరిస్తుంది

★

మీ వ్యాపార సందేశాన్ని అందించుటానికి

ఇది శక్తివంతమైన ప్రచారసాధనం

వివరములకు :

చందమామ పబ్లికేషన్స్

వడపళ్ళని

::

మదరాసు - 26

తీసుకోండి

గెవార్డ్

గెవాబాక్స్

దాని

ఆకర్షణీయమైన

బోడి

అత్యుత్తమమైన

స్టీల్తో

చేయబడినది!

గెవాబాక్స్ బోడి మాత్రమే ఆ శరగతికి చెందిన వాటిలో, పూర్తిగా, అత్యుత్తమమైన స్టీల్తో చేయబడినది, అది విరగక, వంగక...సంవత్సరాల శరణి వుండును. అంతే కాదు-గెవాబాక్స్తో సహజంగా, ఉత్కృష్టమైన ఫలితాలు లభిస్తాయి.

ఈ విశేషమైన లక్షణముల వలన గెవాబాక్స్ సర్వోత్తమమైనది.


□ సరియైన కాంపోజిషన్, శీఘ్రమైన, సులభమగు, ఛాయా చిత్రముల కొరకు, ఉత్తమమైన. స్పష్టమగు ఆయ్-లెవెల్ వ్యూఫైండర్.

□ 3 స్వీడ్లు (బర్స్, 1/50వ మరియు 1/100వ సెకండ్లు) స్పష్టమైన పాస్-ఎక్స్ పాట్లను తీసుకోండి.

□ దూరపు వస్తువులకు ఫోకస్ చేసుకునేందుకు 2 ఎవర్ఫైర్లు (f 11 మరియు f 16)

□ అద్భుతమైన డిర్ట్ ఛత్రరసాకారపు ఛాయా చిత్రములు 8 సెం.మీ. X 8 సెం.మీ., అంతపెద్దవి ఆ శరగతితో పోల్చదగిన కేమెరాల నుండి వచ్చేవాటికంటే ప్రతీదీ 50% పెద్దది. అత్యంత ఉత్తమమైన షిన్ లార్డ్ మెంబ్రు లభిస్తాయి.

మరియు గెవాబాక్స్ ను ఉపయోగించడం ఎంతో సులభం. ఒక, సారి క్లిక్ చేయండి, మిగిలినదంతా మీ గెవాబాక్స్ చేస్తుంది. మీ వర్తకుని చూపించమని అడగండి. ఖరీదు : రూ. 44,00



ప్రాఫెషనల్
చిత్రములను
తీసే ప్రజాదరణ
పొందిన
కేమేరా!

గెవార్డ్

గెవాబాక్స్



ఎల్లయర్ ఫోటోగ్రాఫిక్స్
రిమిటెడ్,

కస్తూరి బిల్డింగ్, జమ్షెడ్జీ
టాటా రోడ్, బొంబాయి-1.

Bensons/1-APL-2 TL

డోరగాయ పచ్చళ్ళకు

అమూల్యమైన నూనెలు

అగ్గిమారుకాబడిన

ఎ.యస్.బ్రాండ్

పాయపప్పు

నూనె



అగ్గిమారుకాబడిన

మేసన్ బ్రాండ్

నువ్వులనూనె

మొత్తమున మేత్తబడిన నీయపు
బూజుపట్టిన నీయపు
పాలకొలమున బువయ్యంతును
16, 4, 2. కిలోగ్రాంల బూజులలా
పేకింగు చేయబడుతున్నది.
ఇండియన్ గవర్నమెంటువారి అగ్గి
మారుకాబడిన నూనెను గమనించుకొనుడు.

డిపోలు :

శ్రీ G. సుబ్బారావు
డాక్టరు వుల్లక్రి స్ట్రీటు, తెనాలి

శ్రీ B. గోపాలకృష్ణమూర్తి
1-3-166 రాజా ముదలియార్ స్ట్రీటు
కలానిగుడ, సికింద్రాబాద్

ఏజెంటు :

శ్రీ మాజెట్టి వీరరాఘవయ్య
శివాలయం స్ట్రీటు, విజయవాడ

MFRS, అంబత్తుగుజ్జునైట్స్, సామర్లపేట



New

Teeth Cleaning Unit

'Kashmir'

**TOOTH PASTE
TOOTH POWDER
and
TOOTH BRUSH**

by

THE NATIONAL TRADING CO.
Manufacturers of
KASHMIR SNOW BEAUTY AIDS
BOMBAY-2, MADRAS-32

కూరగాయలు
వండి తేలి తమాషాగా
వుంటుంది. ఎలా వండించాలో
మళ్ళీ నేర్చుకున్నాడు.



నా దగ్గర ఆకుకూర
విత్తనాలున్నాయి.
మనం ఇప్పుడే
నాటవచ్చును!



మంచి
ఉపాయం!
ఎందరేడు.
చల్లగా హాయిగా
వుంది.

ఈ
కాకి
స్థలాన్ని
క్రమ్యదాం
రండి.

మేమిటి
తెన్నాసు. విత్తనాలు
నువ్వుతే!



దేలీవ్ బృందం తోటపని

ఒరేయ్.
విత్తనాల్ని
పోయాయో.

నువ్వెళ్ళావు.
అంతా
పాడుచేసావ్!




ఏమీ పాడుచేయలేదురా. నా 'ఎవరెడి' టార్పి
సహాయంతో చీకట్లోకూడా
గింజలన్నిటినీ ఏరవచ్చును!




అక్కడ. విత్తనాలు
ఇప్పుడు జల్లుదాం
చదండి.

4 రోజులు పోయాక



చూడండిరా, నారు
లేచింది!



ఇంకమనం
యీ తోటకూర
తినవచ్చు.



తోటవని మంచి తమాషాగా
వుందికదూ.
అయినా, నీ 'ఎవరెడి' టార్పి
సహాయం మూత్రం
మర్చిపోకు!

JNTUC 2931

శ్రీ శంభు ఫిలింస్ వారి
సమర్పణ!

తెలుగు సంస్కృతికి,
నాగరికతకూ నుడికారము
దిద్దిన తొలి తెలుగు చిత్రవర్తి



శ్రీకృష్ణ
ఆంధ్రమహావిష్ణు
కథ



నిర్మాత :

దర్శకత్వం :

దగ్గుబాటి లక్ష్మీనారాయణ చౌదరి . పి.కె.శేఖర్

ఆంధ్ర, సినిమా : విజయ
సైబరా : టి.ఎ.భిలింస్

కథ, మాటలు, పాటలు : పింగళినాగేంద్రరావు . సంగీతం : పెండ్యాల

VIJAYA

AWARDS!

WON PLENTY

YET WE DON'T SAY
WE ARE THE BEST

ONLY
WE DO OUR BEST



PRASAD PROCESS PRIVATE LTD

CHANDANAM BUILDINGS MADRAS-26

प्रसाद प्रोसेस प्राइवेट लिमिटेड
चण्डीनम बिल्डिंग्स - मद्रास-२६

भारत सरकार
स्वच्छता और प्रसारण मंत्रालय
छपाई और सजावट पर राजपुर



श्रद्धा प्रमाणपत्र

१२६४

भारत सरकार
स्वच्छता और प्रसारण मंत्रालय
छपाई और सजावट पर राजपुर
श्रद्धा प्रमाणपत्र



